

रीवा

18 फरवरी 2026
बुधवार

दैनिक मीडिया ऑडिटर

रीवा, सतना एवं मनेन्द्रगढ़ से एक साथ प्रकाशित

.एआई इंपैक्ट समिट का दूसरा दिन :

पीएम मोदी ने लोगों के हित के लिए टेक्नोलॉजी के इस्तेमाल पर दिया जोर

नई दिल्ली, एजेंसी। प्रधानमंत्री नरेंद्र मोदी ने मंगलवार को नई दिल्ली में एआई इंपैक्ट समिट 2026 के दूसरे दिन लोगों के हित के लिए साइंस और टेक्नोलॉजी के इस्तेमाल पर जोर दिया।

पीएम मोदी ने एक्स पर पोस्ट करते हुए कहा, 'बुद्धिमत्ता, तर्कशीलता और निर्णय-क्षमता विज्ञान और टेक्नोलॉजी को जन-जन के लिए उपयोगी बनाती हैं। India AI Impact Summit का उद्देश्य भी यही है कि कैसे एआई का इस्तेमाल सर्वजन के हित में हो।'

संस्कृत का श्लोक भी था शामिल : पीएम मोदी की पोस्ट में शुश्रूषा श्रवण चैव ग्रहण धारणा तथा ऊहापोहोऽर्थविज्ञानं तत्त्वज्ञानं च धीगुणाः। एक



संस्कृत श्लोक भी था, जिसका मतलब था 'सुनने की इच्छा, ध्यान से सुनना, समझना, याद रखना, तर्क करना, फैसला लेना, मतलब समझना और सिद्धांतों का ज्ञान ये सभी बुद्धि के गुण हैं और बुद्धि की नींव बनाते हैं।' सोमवार को समिट के पहले दिन पीएम नरेंद्र मोदी ने एक्सपो

के उद्घाटन के दौरान जिम्मेदार और सबको साथ लेकर चलने वाले एआई के लिए भारत के कमिटमेंट पर जोर दिया। इसके बाद उन्होंने स्टार्टअप, रिसर्च और टेक्नोलॉजी लीडर्स समेत एग्जिक्टिव्स से बातचीत की, जिन्होंने अलग-अलग सेक्टर में एआई एप्लीकेशंस दिखाए।

देश में एआई में दो सालों में आएगा 200 अरब डॉलर निवेश : अश्विनी वैष्णव

नई दिल्ली, एजेंसी। केंद्रीय सूचना एवं प्रौद्योगिकी मंत्री अश्विनी वैष्णव ने इंडिया एआई इंपैक्ट समिट में कहा कि आने वाले दो वर्षों में भारत में कृत्रिम बुद्धिमत्ता (एआई) क्षेत्र की पांचों परतों (एआई स्टैक) में 200 अरब अमेरिकी डॉलर से अधिक का निवेश आने की उम्मीद है। जोखिम पूंजी कंपनियों गहन तकनीक स्टार्टअप, बड़े समाधान और अनुप्रयोगों, अत्याधुनिक मॉडल्स पर शोध और बुनियादी ढांचा और ऊर्जा परतों में निवेश कर रही हैं। इस मौके पर केंद्रीय वाणिज्य एवं उद्योग राज्यमंत्री जीतन प्रसाद भी मौजूद रहे। वैष्णव ने यहां भारत मंडप में एक सत्र में कहा कि भारत की एक बड़ी ताकत यह है कि देश की 51 प्रतिशत बिजली उत्पादन क्षमता स्वच्छ ऊर्जा स्रोतों से आती है। प्रधानमंत्री नरेंद्र मोदी की दूरदर्शिता और स्वच्छ ऊर्जा के प्रति प्रतिबद्धता के कारण यह संभव हुआ है। एआई के लिए ऊर्जा परत में निवेश का यह बड़ा लाभ भारत को वैश्विक स्तर पर प्रतिस्पर्धी बनाएगा। उन्होंने एआई के संभावित खतरों को बताते हुए कहा कि वैश्विक नेताओं के बीच इस बात पर सहमति बन रही है कि एआई का इस्तेमाल अच्छे कार्यों के लिए होना चाहिए और इसके हानिकारक प्रभावों को रोकना जरूरी है। इसके लिए केवल कानून बनाना पर्याप्त नहीं होगा, बल्कि तकनीकी और कानूनी दृष्टिकोण अपनाया होगा।



पंजाब मुख्यमंत्री को घातक केमिकल पोलोनियम देने का दावा, अस्पताल में भर्ती

खालिस्तानी संगठन की इसे बम से उड़ाने की धमकी झूठी निकली

मोहाली, एजेंसी। मोहाली के स्कूलों को धमकी भरी ई-मेल भेजकर स्कूलों के साथ फोर्टिस अस्पताल को भी उड़ाने की धमकी दी गई। इसी फोर्टिस अस्पताल में पंजाब के सीएम भगवंत मान सोमवार दोपहर बाद भर्ती हुए थे। धमकी भरी मेल में ब्लास्ट का टाइम मंगलवार दोपहर 1.11 बजे दिया गया था लेकिन ऐसा कुछ नहीं हुआ। खालिस्तान नेशनल आर्मी नामक संगठन की धमकी यह धमकी झूठी निकली।

इस धमकी की मेल में दावा किया गया था कि सीएम भगवंत मान को भाई दिलावर सिंह के वारिसों ने पोलोनियम से संक्रमित किया है। अगर वह बच गए तो बेअंत जैसा हाल करेगा।

फोर्टिस अस्पताल से छूट भगवंत मान की लाश ही निकलेगी। पंजाब के दिवंगत पूर्व सीएम बेअंत सिंह को दिलावर सिंह नाम के कॉन्स्टेबल ने चंडीगढ़ सचिवालय में मानव बम से उड़ाया गया था।

पोलोनियम दुर्लभ रेडियोएक्टिव पदार्थ है, जो अत्यधिक विषैला होता है। हालांकि सीएम को पोलोनियम से संक्रमित कब, कहाँ और कैसे किया गया, इसको लेकर थ्रट मेल में कोई जिक्र नहीं था। फोर्टिस अस्पताल या पंजाब सरकार ने भी ऐसी किसी बात की कोई पुष्टि नहीं की है। मगर, सीएम



धमकी भरे ई-मेल में क्या लिखा था

हंटर फॉर्ले के नाम से जीमेल के जरिए भेजे ई-मेल में पंजाब को खालिस्तान बताते हुए कहा गया है अपने बच्चे बचा लो और मोहाली के स्कूल बंद रखो। मेल में लिखा गया है कि यह खालिस्तान रेफरेंडम वालों को गैंगस्टर बताकर उनका एनकाउंटर लेने का बदला है। मेल के अंत में खालिस्तान नेशनल आर्मी का नाम लिखा है। इसके साथ इंजीनियर गुरनाख सिंह, रुकन शाहवाला, डॉ. गुरनवीर सिंह और खान राजादा का जिक्र है। हालांकि इससे पहले भी अमृतसर, जालंधर, पटियाला, मोहाली और चंडीगढ़ के स्कूलों को बम से उड़ाने की धमकी मिल चुकी है, लेकिन हर बार यह खोखली निकली और कोई धमका नहीं हुआ। इस बार सीएम भगवंत मान को लेकर धमकी की वजह से पुलिस गंभीरता से जांच कर रही है।

से जुड़ा मामला देखते हुए फोर्टिस अस्पताल में 5 बम निरोधक दस्ते बुलाकर जांच की गई।

मोहाली के SP सिटी दिलप्रीत सिंह ने कहा कि सुबह साढ़े 7 बजे स्कूलों को मेल आई थी, जिसमें स्कूल और अस्पताल उड़ाने की धमकी दी गई थी। जांच में कुछ भी संदिग्ध नहीं मिला। बता दें कि सीएम पहले रविवार को ब्लड प्रेशर बढ़ने पर

मोहाली अस्पताल में भर्ती हुए थे। फिर सोमवार को डिस्चार्ज होकर मोगा में आप सरकार की नशा विरोधी रैली में हिस्सा लेने गए। मीडिया रिपोर्ट्स के मुताबिक वहां सांस लेने में तकलीफ होने पर सोमवार शाम करीब 5 बजे उन्हें यहां फिर भर्ती कराया गया था। अस्पताल ने अभी उनकी सेहत को लेकर बुलेटिन जारी नहीं किया है।

भारत ने ईरान से जुड़े तीन तेल टैंकर जब्त किए, नाम-झंडा भी बदला; अमेरिका ने लगाया था प्रतिबंध

नई दिल्ली, एजेंसी। भारत ने इस महीने तीन अमेरिकी प्रतिबंधित तेल टैंकर जब्त किए, जो ईरान से जुड़े थे। इस कदम का उद्देश्य अपनी समुद्री सीमा में अवैध तेल व्यापार और जहाजों के बीच छिपे हुए ट्रांसफर को रोकना है, जिससे तेल की वास्तविक उत्पत्ति का पता नहीं चलत। सूत्रों के अनुसार इन तीन टैंकरों (स्टेलर रूबी, अस्फाल्ट स्टार और अल जफजिआ) ने अक्सर अपनी पहचान बदलकर कानून से बचने की कोशिश की। इन टैंकरों के मालिक विदेशों में स्थित हैं। जबकि ईरान की राष्ट्रीय तेल कंपनी ने बताया कि इन तीन टैंकरों का उनके साथ कोई संबंध नहीं था। भारतीय तटरक्षक की सक्रिय निगरानी : भारतीय तटरक्षक ने अपने समुद्री क्षेत्रों में चौबीसों घंटे निगरानी के लिए लगभग 55 जहाज और 10-12 विमान तैनात किए हैं। पिछले महीने ही एक अंतरराष्ट्रीय तेल तस्करी गिरोह को भी तटरक्षक ने पकड़ा था। सूत्रों के अनुसार, ये टैंकर बड़े पैमाने पर सस्ते तेल और तेल आधारित माल को मध्य समुद्र में अन्य जहाजों में ट्रांसफर कर तस्करी करते थे। बताया गया है कि ये जहाज पहचान छिपाने के लिए बार-बार अपना नाम, झंडा और अन्य पहचान बदल रहे थे। भारत की तटरक्षक टीम ने इलेक्ट्रॉनिक डेटा, दस्तावेजों की जांच और क्रू से पूछताछ कर अपराधियों के काम करने का तरीका उजागर किया।



मोदी बोले- भारत एवरेस्ट तक उड़ने वाला हेलिकॉप्टर बनाएगा

फ्रांस को स्पेशल पार्टनर बताया; मैक्रों बोले- भारत पर भरोसा इसलिए टेक्नोलॉजी शेयर करते हैं

मुंबई, एजेंसी। फ्रांस के राष्ट्रपति एमैनुएल मैक्रों मंगलवार को भारत पहुंचे हैं। इस दौरान मुंबई में उन्होंने पीएम मोदी से मुलाकात की। दोनों नेताओं ने मिलकर H-125 हेलिकॉप्टरों की असेंबली लाइन का ऑनलाइन उद्घाटन किया। मुंबई में जॉइंट प्रेस कॉन्फ्रेंस के दौरान मोदी ने कहा कि भारत और फ्रांस मिलकर भारत में ऐसे हेलिकॉप्टर का निर्माण करेंगे, जो माउंट एवरेस्ट जैसी ऊँचाइयों तक उड़ान भरेंगे। मोदी ने फ्रांस को भारत का स्पेशल पार्टनर बताया और कहा कि दोनों देशों ने अपने रिश्तों को 'स्पेशल ग्लोबल स्ट्रेटिजिक पार्टनरशिप' लेवल तक अपग्रेड करने का फैसला किया है।



'स्पेशल ग्लोबल स्ट्रेटिजिक पार्टनरशिप' का मतलब है कि दोनों देश सिर्फ व्यापार या हथियारों की खरीद-फरोख्त तक सीमित नहीं रहेंगे, बल्कि सुरक्षा, तकनीक, अंतरिक्ष, समुद्री इलाकों की सुरक्षा और बड़े वैश्विक मुद्दों पर साथ मिलकर काम करेंगे।

राष्ट्रपति बनने के बाद चौथी बार भारत पहुंचे मैक्रों: राष्ट्रपति बनने के बाद मैक्रों का यह चौथा भारत दौरा है। इससे पहले वे मार्च 2018 में पहली बार भारत आए थे। इसके बाद वे सितंबर 2023 में त्रि-पक्षीय सम्मेलन के लिए और जनवरी 2024 में गणतंत्र दिवस समारोह में मुख्य अतिथि बनकर आए थे। भारत और फ्रांस के बीच 1998 से रणनीतिक साझेदारी है और दोनों देश रक्षा, तकनीक, अंतरिक्ष और ऊर्जा जैसे क्षेत्रों में साथ काम करते हैं। यह दौरा भी इस सहयोग को आगे बढ़ाने के लिहाज से अहम माना जा रहा है।

'हम एआई के दौर में हैं', वांगचुक से जुड़े मामले में वीडियो ट्रांसक्रिप्ट पर सुप्रीम कोर्ट ने उठाए सवाल

नई दिल्ली, एजेंसी। जलवायु कार्यकर्ता सोमन वांगचुक से जुड़े मामले की सुनवाई के दौरान सुप्रीम कोर्ट ने केंद्र द्वारा वीडियो के अनुवाद पर सवाल उठाते हुए कहा कि ऑटोफिशियल इंटरलिंग्वेस (एआई) के दौर में अनुवाद सटीक होने चाहिए। वांगचुक के वकील कपिल सिब्बल द्वारा अनुवाद पर आपत्ति जताए जाने के बाद जस्टिस अरविंद कुमार और पीबी वरेल की पीठ ने अतिरिक्त सालिसिटर जनरल केएम नटराज से कहा कि वह सरकार से वांगचुक के



बयान के असल अनुवाद चाहते हैं। पीठ ने क्या कहा? सिब्बल ने दलील में कहा कि अनुवाद में उन शब्दों को भी शामिल किया गया है, जो वांगचुक ने कहे ही नहीं। पीठ ने कहा

कि श्रीमान सालिसिटर, हम भाषण का वास्तविक ट्रांसक्रिप्ट चाहते हैं। वह जिस पर भरोसा कर रहे हैं और आप जो कह रहे हैं, दोनों अलग हैं। हम तय करेंगे। वांगचुक जो कह रहे हैं उसका असल अनुवाद होना चाहिए। आपके अपने कारण हो सकते हैं। पीठ ने कहा कि वांगचुक का भाषण केवल तीन मिनट का है, जबकि आप जो अनुवाद ले आए हैं, वह सात से आठ मिनट का है। जो उन्होंने कहा है, उसका सटीक अनुवाद यहां होना चाहिए। हम एआई के दौर में हैं। अनुवाद में तकरीबन 98

प्रतिशत तक की शुद्धता होनी चाहिए। सिब्बल ने उठाए अनुवाद पर सवाल: सिब्बल ने अनुवाद पर सवाल उठाते हुए कहा, 'वांगचुक ने अपनी हड़ताल जारी रखी और नेपाल का संदर्भ देकर युवाओं को उकसाना भी जारी रखा। यह पंक्ति आखिर आ कहां से रही है? यह एक बेहद अनोखा निरोध आदेश है - आप ऐसी बात पर भरोसा कर रहे हैं जिसका कोई अस्तित्व ही नहीं है, और फिर कहते हैं कि यह 'व्यक्तिगत संतुष्टि' के आधार पर है।'

अजित पवार प्लेन क्रैश की जांच में AAIB जुटी

DGCA बोला- डिजिटल फ्लाइंग डेटा रिकॉर्डर का डेटा मिला; भतीजे रोहित ने साजिश की आशंका जताई नई दिल्ली/मुंबई, एजेंसी। महाराष्ट्र के डिप्टी सीएम रहे अजित पवार के प्लेन क्रैश की जांच विमान दुर्घटना जांच ब्यूरो (AAIB) को सौंपी गई है। मंगलवार को नागरिक उड्डयन मंत्रालय (DGCA) ने इसकी जानकारी दी। मंत्रालय ने कहा- 28 जनवरी को महाराष्ट्र के बरामती में Learjet-45 (VT-SSK) विमान क्रैश की जांच AAIB कर रहा है। जो दुर्घटना और घटना की जांच नियम, 2017 और ICAO Annex-13 के इंटरनेशनल स्टैंडर्ड के तहत की जा रही है।

DGCA ने बताया प्लेन में दो फ्लाइंग रिकॉर्डर लगे थे, जो हादसे के दौरान लंबे समय तक आग और अत्यधिक गर्मी के संपर्क में रहे।

बढ़ती मुस्लिम आबादी पर सीएम सरमा चिंतित, कहा- संघर्ष के दौरान कुछ लोग बांग्लादेश का कर सकते हैं समर्थन

गुवाहाटी, एजेंसी। असम के मुख्यमंत्री हिमंत बिस्व सरमा ने मंगलवार को राज्य में मुस्लिम आबादी में बढ़ोतरी को लेकर चिंता व्यक्त की। उन्होंने कहा कि असम की वर्तमान स्थिति 'बहुत अच्छी नहीं' है और इसके पीछे बड़े पैमाने पर हुई अवैध घुसपैट जिम्मेदार है। मुख्यमंत्री ने आरोप लगाया कि असम में मुस्लिम आबादी का एक बड़ा हिस्सा बांग्लादेश से अवैध रूप से आया है। उनके अनुसार, यह घुसपैट मुख्य रूप से उस समय हुई जब राज्य और केंद्र में कांग्रेस की सरकारें थीं। उन्होंने कहा कि उन सरकारों ने सीमाओं की सही तरीके से निगरानी नहीं की, जिससे राज्यों की जनसांख्यिकीय संतुलन प्रभावित हुई है। सीएम सरमा ने यह भी दावा किया कि राज्य के कुछ लोग भविष्य में किसी भी संघर्ष की स्थिति में बांग्लादेश का समर्थन कर सकते हैं, जिससे सुरक्षा संबंधी खतरा पैदा हो सकता है। उन्होंने कहा कि अवैध घुसपैट असम और पूरे पूर्वी क्षेत्र की सबसे बड़ी चुनौतियों में से एक है।

स्वदेशी तकनीक से फिर चालू किया न्यूक्लियर पावर प्लांट



मुंबई, एजेंसी। भारत ने अपने परमाणु ऊर्जा उत्पादन कार्यक्रम में एक महत्वपूर्ण उपलब्धि हासिल कर ली है। महाराष्ट्र के पालघर जिले में स्थित देश का पहला परमाणु ऊर्जा संयंत्र (टीएपीएस) की यूनिट-1 जीर्णोद्धार के बाद पुनः 160 मेगावाट का बिजली उत्पादन करने लगा है। इस प्रकार भारत किसी परमाणु ऊर्जा संयंत्र

को पूर्णतया स्वदेशी तकनीक से जीवनकाल विस्तार देने वाला एशिया का पहला देश बन गया है। कुछ ही महीनों में 160 मेगावाट क्षमता वाले टीएपीएस-2 का जीर्णोद्धार पूरा हो जाएगा। 1969 में चालू किए गए टीएपीएस-1 और टीएपीएस-2, पूर्व में सोवियत संघ के बाहर एशिया के पहले परमाणु ऊर्जा रिपेक्टर

ऐसा करने वाला भारत बना एशिया का पहला देश

थे। नाभिकीय विद्युत कार्यक्रम की श्रृंखला में इन दोनों परमाणु रिपेक्टरों की कहानी केवल दीर्घायु की कहानी नहीं है, बल्कि निरंतर सीखने, अनुकूलन और नवीनीकरण की भी कहानी है। 15 से 20 वर्षों तक फिर से सेवारत देगे टीएपीएस-1 और टीएपीएस-2

:सामान्यतया परमाणु ऊर्जा रिपेक्टरों की आयु 30 से 50 वर्ष मानी जाती है। इसके बाद ज्यादातर देश अपने परमाणु ऊर्जा संयंत्रों को डी-कमीशन कर देते हैं। जबकि 1969 में शुरू हुए टीएपीएस-1 एवं टीएपीएस-2 अपने पहले कार्यकाल में 57 वर्ष सेवारत देने के बाद भारतीय वैज्ञानिकों की मेहनत, गुणवत्ता एवं कार्यकुशलता तथा पूर्णतया भारतीय तकनीक के बल एक बार फिर जवान होकर अगले

15-20 वर्षों तक सेवा देने के लिए तैयार हो गए हैं। पूरा हुआ जीर्णोद्धार :160 मेगावाट क्षमता वाले टीएपीएस-1 को राष्ट्रीय ग्रिड से जोड़ जा चुका है, और इतनी ही क्षमता वाले टीएपीएस-2 को कुछ ही महीनों में राष्ट्रीय ग्रिड से जोड़ दिया जाएगा।

न्यूक्लियर पावर कॉर्पोरेशन ऑफ इंडिया लिमिटेड (एनपीसीआईएल) के अधिकारियों के अनुसार, पांच दशकों से अधिक समय तक सुरक्षित संचालन के बाद इन दोनों इकाइयों को नवीनीकरण, आधुनिकीकरण और वृद्धावस्था प्रबंधन गतिविधियों के लिए 2020 में बंद कर दिया गया था। छह वर्षों में कड़े नियामक निरीक्षण के तहत इन दोनों संयंत्रों का जीर्णोद्धार पूरा कर लिया गया है।

क्या है प्रमुख गतिविधियां?

प्रमुख गतिविधियों में रिपेक्टर के पुनर्संचरण पाइपिंग को उन्नत संस्कारण-प्रतिरोधी सामग्री से बदलना, 3डी लेजर स्कैनिंग, टरबाइन-जनरेटर प्रणाली का नवीनीकरण और विद्युत प्रणालियों में सुधार शामिल थे। इस प्रकार के रिपेक्टर में इतनी जटिल गतिविधियों का सफल समापन, एनपीसीआईएल की इंजीनियरिंग उत्कृष्टता और मजबूत नवीनीकरण और आधुनिकीकरण क्षमता को दर्शाता है। जमकर किया बिजली का उत्पादन :अपने पूरे कार्यकाल के दौरान, टीएपीएस-1 और टीएपीएस-2 ने 1,00,000 मिलियन यूनिट से अधिक स्वच्छ बिजली का उत्पादन किया है, जिससे पर्यावरण में 86 मिलियन टन से अधिक कार्बन डाईऑक्साइड के उत्सर्जन को रोका जा सका है। इन उच्च स्तरीय, जटिल और विशिष्ट गतिविधियों की सफल समाप्ति ने एक बार फिर एनपीसीआईएल की विशेषज्ञता, परिपक्वता और क्षमता पर मुहर लगा दी है। टीएपीएस-1 और 2 पहली पीढ़ी की बीडब्ल्यूआर (उबलते पानी से चलनेवाले रिपेक्टर) हैं। इनमें लो एनरिज यूरेनियम को क्लैटर्ड एवं मॉडरेटर के रूप में उपयोग किया जाता है। दोनों इकाइयों ने 31 अक्टूबर 1968 को प्रारंभिक पूर्णता प्राप्त कर ली और 1969 की शुरुआत में ही इन्हें ग्रिड के साथ सिंक्रनाइज कर दिया गया था। टीएपीएस-1 ने 28 अक्टूबर 1969 को व्यावसायिक परिचालन शुरू किया, जिसके तुरंत बाद यूनिट-2 भी शुरु हो गई।

जनसुनवाई में 120 आवेदनों की सुनवाई, 25 'सुगम टोकन' से जरूरतमंदों को राहत

मीडिया ऑडिटर, सीधी (निप्र)। शासन के निर्देशानुसार जिला पंचायत सभागार में आज आयोजित साप्ताहिक जनसुनवाई में कलेक्टर स्वरोचिष सोमवंशी ने जिलेभर से आए नागरिकों को कुल 120 समस्याएँ गंभीरतापूर्वक सुनीं। कलेक्टर ने संबंधित विभागीय अधिकारियों को निर्देशित किया कि सभी आवेदनों पर त्वरित, प्रभावी और पारदर्शी कार्रवाई की जाए और निर्धारित समय-सीमा में उनका समाधान किया जाए इस जनसुनवाई में विशेष रूप से दूरस्थ और ग्रामीण क्षेत्रों से आए गरीब, दिव्यांग, और अन्य जरूरतमंद नागरिकों की समस्याओं को प्राथमिकता दी गई जिला प्रशासन ने इन नागरिकों को सुविधा के लिए 'सुगम टोकन'



व्यवस्था लागू की, ताकि उन्हें आवागमन में कोई कठिनाई न हो कलेक्टर की पहल पर बस संचालकों के सहयोग से इन पात्र हितग्राहियों को जनसुनवाई के

बाद निःशुल्क घर वापसी की सुविधा भी प्रदान की जा रही है आज की जनसुनवाई में कुल 25 जरूरतमंद हितग्राहियों को 'सुगम टोकन' प्रदान किए गए यह पहल

विशेष रूप से आर्थिक रूप से कमजोर, दिव्यांग और विशेष आवश्यकता वाले नागरिकों को राहत देने के उद्देश्य से शुरू की गई है इस व्यवस्था के तहत इन



नागरिकों को जनसुनवाई में आने और अपनी समस्याएँ दर्ज कराने में कोई असुविधा न हो, साथ ही उन्हें सम्मानपूर्वक अपनी आवाज उठाने का अवसर मिले कलेक्टर

सोमवंशी ने जनसुनवाई के दौरान कहा कि यह एक महत्वपूर्ण संवाद का मंच है, जो शासन और आमजन के बीच सीधा संवाद स्थापित करता है।

नेशनल लोक अदालत में मिलेगा त्वरित व सुलभ न्याय, विद्युत मामलों में राहत



मीडिया ऑडिटर, सीधी (निप्र)। राष्ट्रीय विधिक सेवा प्राधिकरण नई दिल्ली एवं राज्य विधिक सेवा प्राधिकरण जबलपुर के निर्देशानुसार, तथा प्रधान जिला एवं सत्र न्यायाधीश एवं अध्यक्ष जिला विधिक सेवा प्राधिकरण प्रयागलाल दिनकर के मार्गदर्शन में वर्ष 2026 की पहली नेशनल लोक अदालत का आयोजन 14 मार्च 2026 को पहली नेशनल लोक अदालत के सफल आयोजन हेतु मंगलवार को एडीआर भवन जिला विधिक सेवा प्राधिकरण सीधी में एक समीक्षा बैठक आयोजित की गई इस बैठक की अध्यक्षता प्रधान

जिला एवं सत्र न्यायाधीश प्रयागलाल दिनकर और विशेष न्यायाधीश यतीन्द्र कुमार गुरू ने की बैठक में लंबित प्रकरणों के त्वरित निराकरण के लिए आवश्यक दिशा-निर्देश दिए गए अधिकारियों ने निर्देशित किया कि सभी संबंधित अधिकारी एवं कर्मचारी मिलकर पक्षकारों को नेशनल लोक अदालत के लाभों से अवगत कराएं, ताकि सहमति के आधार पर त्वरित, सरल और सुलभ न्याय प्रदान किया जा सके साथ ही, बीमा कंपनियों के प्रतिनिधियों और अधिवक्ताओं के साथ मिलकर अधिक से अधिक मोटर दुर्घटना दावा प्रकरणों का आपसी समझौते के माध्यम से निपटारा सुनिश्चित किया जाए।

कुसुमी में पुजारी की हत्या के बाद प्रशासन अलर्ट एसडीएम ने नगर में गश्त बढ़ाने के निर्देश दिए



मीडिया ऑडिटर, सीधी (निप्र)। कुसुमी में एक पुजारी की हत्या के मामले में पुलिस ने मुख्य आरोपी को गिरफ्तार कर लिया है घटना के बाद कानून-व्यवस्था की स्थिति को देखते हुए एसडीएम विकास कुमार आनंद ने मंगलवार दोपहर शांति समिति की बैठक बुलाई जानकारी के अनुसार, पुजारी की हत्या उस समय हुई जब वे सुबह अपने काम कर रहे थे आरोपी ने उन पर धारदार हथियार से हमला किया जिससे उनकी मौके पर ही मौत हो गई पुलिस ने मामले में त्वरित कार्रवाई करते हुए दबिश दी और मुख्य आरोपी को पकड़ लिया फिलहाल आरोपी से पूछताछ की

जा रही है एसडीएम कार्यालय में आयोजित इस बैठक में प्रशासन, जनप्रतिनिधियों और सामाजिक संगठनों के प्रतिनिधि शामिल हुए एसडीएम विकास कुमार आनंद ने पुलिस को क्षेत्र में गश्त बढ़ाने और संवेदनशील स्थानों पर निगरानी रखने के निर्देश दिए उन्होंने स्पष्ट किया कि शांति भंग करने के प्रयासों को बर्बर नहीं किया जाएगा और अपराधों पर रोक लगाने के लिए सख्ती बरतने को कहा बैठक में जिला पंचायत सदस्य हीराबाई सिंह, व्यापारी एकता संघ अध्यक्ष बन्नी प्रसाद गुप्ता, कांग्रेस ब्लॉक अध्यक्ष सहित अन्य गणमान्य नागरिक और अधिकारी मौजूद रहे।

बनारस टीम ने छात्रों को सिखाए बचाव के गुर, सीएम राइज विद्यालय वैद्वन में हुई माँक ड्रिल; भूकंप के दौरान की सावधानियां बताई



मीडिया ऑडिटर, सिंगरौली (निप्र)। जिले में प्राकृतिक आपदाओं से निपटने के लिए जागरूकता और प्रशिक्षण कार्यक्रम लगातार आयोजित किए जा रहे हैं इसी क्रम में मंगलवार को सीएम राइज उत्कृष्ट विद्यालय वैद्वन में राष्ट्रीय आपदा मोचन बल (एनडीआरएफ) की ग्यारहवीं बटालियन ने आपदा प्रबंधन प्रशिक्षण और माँक ड्रिल का

आयोजन किया यह टीम विशेष रूप से बनारस (वाराणसी) से स्कूली छात्र-छात्राओं को प्रशिक्षित करने पहुंची थी कार्यक्रम के दौरान विद्यार्थियों, एनसीसी कैडेट्स और विभिन्न विभागों के अधिकारियों-कर्मचारियों को भूकंप की स्थिति में बरती जाने वाली सावधानियों की विस्तृत जानकारी दी गई। इसमें सुरक्षित स्थानों की पहचान, घबराहट से बचते हुए



धैर्य बनाए रखना और रेस्क्यू ऑपरेशन की प्रक्रियाएं शामिल थीं एनडीआरएफ टीम ने बताया कि आपदा के समय सही निर्णय और त्वरित कार्रवाई से जनहानि को काफी हद तक कम किया जा सकता है माँक ड्रिल के तहत एक तीन मंजिला इमारत में भूकंप आने की काल्पनिक स्थिति बनाई गई इसमें यह प्रदर्शित किया गया कि रेस्क्यू टीम किस प्रकार सुरक्षित ढंग से

दीवारों को काटकर फंसे लोगों तक पहुंचती है और उन्हें प्राथमिक उपचार उपलब्ध कराती है इसके साथ ही सीपीआर सहित प्राथमिक उपचार का व्यावहारिक प्रशिक्षण भी दिया गया होमगार्ड कमांडेंट एल.वी. कोल ने इस अवसर पर कहा, 'एनडीआरएफ के सहयोग से ऐसे अभ्यास आम नागरिकों और विद्यार्थियों को आपदा के समय आत्मरक्षा के लिए तैयार करते हैं इस तरह के प्रशिक्षण से घबराहट कम होती है और समन्वित बचाव कार्य संभव हो पाता है इस कार्यक्रम में एसडीएम सिंगरौली सुदेश जाधव, ग्यारहवीं बटालियन वाराणसी के डिप्टी कमांडेंट कुलदीप सिंह और संबंधित विभागों के अधिकारी उपस्थित रहे अंत में, प्राचार्य पी.एन. दुबे ने सभी अतिथियों का आभार व्यक्त किया।

युवक से मारपीट पैसे छीने, पीड़ित ने एसपी से की शिकायत; पुलिस ने हल्की धाराओं में केस दर्ज किया



मीडिया ऑडिटर, सिंगरौली (निप्र)। वैद्वन में एक युवक के साथ मारपीट और लूटपाट का मामला सामने आया है पीड़ित रामप्रकाश वैश्य ने पुलिस अधीक्षक से गुहार लगाते हुए आरोप लगाया है कि पुलिस ने इस गंभीर मामले में बहुत हल्की धाराओं में केस दर्ज किया है रामप्रकाश वैश्य के मुताबिक, यह घटना 9 फरवरी 2026 को शाम करीब 4 बजे तहसील परिसर के पास हुई उन्होंने बताया कि पुरानी रंजिश को लेकर गांव के ही कुछ लोगों ने उन्हें घेर लिया और लाठी-डंडों से उन पर जानलेवा हमला कर दिया पीड़ित का आरोप है कि हमलावरों ने उनके

साथ न सिर्फ मारपीट की बल्कि उनकी जेब से पैसे भी छीन लिए घटना के बाद घायल रामप्रकाश को डायल 112 की मदद से जिला अस्पताल में भर्ती कराया गया पीड़ित का कहना है कि उन्होंने थाने में मारपीट और लूटपाट की शिकायत की थी मारने की कोशिश और लूटपाट जैसी बड़ी धाराएं नहीं जोड़ें उन्होंने यह भी बताया कि आरोपी अब भी खुलेआम घूम रहे हैं जिससे उनका पूरा परिवार डरा हुआ है नगर पुलिस अधीक्षक उमेश प्रजापति ने इस मामले में बताया कि पीड़ित की शिकायत पर केस दर्ज कर जांच की जा रही है।

संजय टाइगर रिजर्व के 6 गांवों का प्रदर्शन, सरपंच बोले घर नहीं छोड़ेंगे, सुविधाएं दो



मीडिया ऑडिटर, सीधी (निप्र)। मंगलवार को संजय टाइगर रिजर्व के बीच बसे छह गांवों के लगभग 400 ग्रामीणों ने सरपंचों के नेतृत्व में कलेक्टर के पहुंचकर प्रदर्शन किया ग्रामीणों ने कलेक्टर को ज्ञापन सौंपते हुए स्पष्ट किया कि वे अपनी मातृभूमि छोड़कर नहीं जाएंगे और प्रशासन उन्हें मूलभूत सुविधाएं उपलब्ध कराए ये सभी गांव संजय टाइगर रिजर्व क्षेत्र के भीतर स्थित हैं ज्ञापन में ग्रामीणों ने अपनी समस्याओं

का उल्लेख किया उन्होंने बताया कि उनके पास पक्के मकान नहीं हैं, गांवों तक पहुंचने के लिए सड़कें नहीं हैं बिजली की व्यवस्था नगण्य है और पीने के पानी की गंभीर समस्या बनी हुई है शिक्षा के क्षेत्र में भी स्थिति चिंताजनक है, जहां पांचवीं कक्षा के बाद बच्चों के लिए कोई स्कूल उपलब्ध नहीं है प्रदर्शन में खैरी से धनंशय बैगा, डेवा से हरिराम सिंह, खरबर से नानबाई बैगा, उमरिया से अंजू सिंह, चिंगवाह से गिरधारी लाल

बैद्वन बस स्टैंड मंडी से अतिक्रमण हटाया: सड़क पर बैठे व्यापारियों का सामान जब्त

मीडिया ऑडिटर, सिंगरौली (निप्र)। नगर निगम ने मंगलवार को बैद्वन शहर के अंतरराज्यीय बस स्टैंड के पास स्थित मंडी क्षेत्र में अतिक्रमण हटाने की कार्रवाई की साप्ताहिक बाजार के दौरान मुख्य सड़क पर बैठकर सब्जी और अन्य सामग्री बेच रहे व्यापारियों को हटाया गया नगर निगम की टीम ने मौके पर पहुंचकर सड़क और फुटपाथ पर अवैध रूप से बैठे लगभग 50 व्यापारियों को हटाया नियमों का उल्लंघन करने वाले इन व्यापारियों का सामान भी जब्त किया गया इस कार्रवाई से क्षेत्र में कुछ समय के लिए अफरा-तफरी का माहौल बन गया नगर निगम के राजस्व अधिकारी आरपी वैश्य ने बताया कि इन व्यापारियों को पहले भी कई बार सड़क पर व्यापार न करने और निर्धारित स्थानों पर

दुकानें लगाने की समझाइश दी गई थी इसके बावजूद वे लगातार मुख्य सड़क पर अतिक्रमण कर रहे थे वैश्य ने यह भी बताया कि यह क्षेत्र शहर के सबसे व्यस्त इलाकों में से एक है सड़क पर सब्जी और अन्य फुटपाथ दुकानों के कारण आवागमन बाधित हो रहा था, जिससे आम नागरिकों, यात्रियों और बस स्टैंड पर आने-जाने वाले लोगों को भारी परेशानी का सामना करना पड़ रहा था नगर निगम ने सभी व्यापारियों को सख्त निर्देश दिए हैं कि भविष्य में वे केवल निर्धारित स्थानों पर ही व्यापार करें नियमों का उल्लंघन करने पर आगे और कठोर कार्रवाई की जाएगी निगम का कहना है कि शहर की यातायात व्यवस्था सुचारू बनाए रखने के लिए ऐसी कार्रवाई भविष्य में भी जारी रहेगी।

गालियां देने से रोकने पर महिलाओं की पिटाई: कार्रवाई न होने पर पिता कलेक्टर-एसपी के पास पहुंचा कहा- आरोपी अक्सर विवाद करता है

मीडिया ऑडिटर, सिंगरौली (निप्र)। जिले के बैद्वन इलाके में महिलाओं से मारपीट और धमकी देने मामले सामने आया है खुटार चौकी क्षेत्र में रहने वाले तुलसीदास पटेल ने पुलिस पर कार्रवाई न करने का आरोप लगाते हुए मंगलवार को एसपी और कलेक्टर से न्याय की मांग है तुलसीदास पटेल ने बताया कि 15 फरवरी की सुबह करीब 11:40 बजे गांव के कुछ लोगों ने उनके घर आकर गाली-गलौज की। जब उन्होंने और उनकी बेटी ने विरोध किया, तो आरोपियों ने उन पर लाठी-डंडों से हमला कर दिया आरोपी अक्सर शराब पीकर गांव में विवाद करते हैं और लोगों को पीटते हैं इस मारपीट का वीडियो मंगलवार को सोशल मीडिया पर पोस्ट हो गया, जिसमें बाप-बेटी को चोटें आती दिख रही हैं पीड़ित का



कहना है कि मेडिकल जांच होने के बावजूद पुलिस ने अब तक कोई ठोस कदम नहीं उठाया है बेटी की सुरक्षा को लेकर डर पीड़ित परिवार का आरोप है कि आरोपी अब फोन पर उन्हें जान से मारने की धमकी दे रहे हैं उनकी नाबालिगा बेटी को भी निशाना बनाने की बात कही जा रही है बेटी को अकेले स्कूल आने-जाने में डर लग रहा है और

पूरा परिवार किसी अनहोनी की आशंका से सहमा हुआ है नगर पुलिस अधीक्षक उमेश प्रजापति ने पीड़ित से मुलाकात की। उन्होंने खुटार चौकी पुलिस को तुरंत कार्रवाई करने के निर्देश दिए हैं पुलिस अधिकारी ने भरोसा दिलाया है कि मामले की पूरी जांच की जाएगी और आरोपियों को जल्द ही सलाखों के पीछे भेजा जाएगा।

उल्लास साक्षरता कार्यक्रम को जन-समर्थन, सामाजिक चेतना केंद्र का शुभारंभ

मीडिया ऑडिटर, सीधी (निप्र)। मझौली विकासखंड के अमझर स्थित शासकीय माध्यमिक शाला में उल्लास साक्षरता कार्यक्रम के तहत सामाजिक चेतना केंद्र का शुभारंभ किया गया यह केंद्र विकासखंड के समस्त जन शिक्षा केंद्रों के अंतर्गत संचालित हो रहा है जिससे क्षेत्र में साक्षरता को व्यापक जन-समर्थन मिल रहा है आजीविका विभाग के समन्वय से अक्षर दीदी और अक्षर साथियों द्वारा नगर बसाहट, मोहल्लों और गांवों में घर-घर जाकर असाक्षर व्यक्तियों का पंजीयन किया जा रहा है इस पहल से पूरे विकासखंड में साक्षरता के प्रति जागरूकता और उत्साह का वातावरण निर्मित हुआ है कार्यक्रम का संचालन जिला पंचायत सीईओ शैलेन्द्र



सिंह सोलंकी के मार्गदर्शन में सतत रूप से जारी है विकासखंड स्तर पर बीआरसी अयोध्या प्रसाद पटेल सहित समस्त जन शिक्षा केंद्रों के अधिकारियों एवं सह-समन्वयकों के सहयोग से पंजीयन कार्य व्यवस्थित रूप से संचालित हो रहा है आजीविका मिशन मझौली के प्रबंधक सिंह का भी उल्लेखनीय योगदान रहा

संयुक्त प्रयासों से गांवों में वृहद एफएमडी पशु टीकाकरण अभियान सफल

मीडिया ऑडिटर, सीधी (निप्र)। पशु चिकित्सा एवं स्वास्थ्य विभाग तथा ग्रामीण आजीविका मिशन के संयुक्त तत्वाधान में आज करमाई, चमारडोल, पांड और पौड़ी गांवों में एफएमडी (खुरपका-मुहपका) टीकाकरण अभियान सफलतापूर्वक चलाया गया इस अभियान के तहत बकरी, गाय, बैल और भैंसों का व्यापक रूप से टीकाकरण किया गया, ताकि पशुधन को संरक्षित रोगों से बचाया जा सके अभियान की सफलता में जिला परियोजना प्रबंधक पुष्पेंद्र सिंह और पशुपालन विभाग के डिप्टी डायरेक्टर डॉ. अमित सोनी का मार्गदर्शन महत्वपूर्ण रहा विकासखंड पशु



चिकित्सा अधिकारी डॉ. सत्यसाची त्रिपाठी, आजीविका मिशन के विकासखंड प्रबंधक चंद्रकांत सिंह और सहायक विकासखंड प्रबंधक संजीव सिंह के सहयोग से अभियान को प्रभावी ढंग से



क्रियान्वित किया गया पशु चिकित्सा विभाग की डॉ. अंकिता गुप्ता, डॉ. राकेश और डॉ. मार्को की टीम ने इस अभियान को व्यवस्थित रूप से चलाया और टीकाकरण कार्य सुचारू रूप से पूर्ण हुआ



ग्रामीण आजीविका मिशन की टीम ने भी इस अभियान को सफल बनाने में महत्वपूर्ण भूमिका निभाई आईएफसी टीम एकर शारदा केवट, वरिष्ठ सीआरपी कमला कुशवाहा, सुमन गिरी, सीआरपी रेंजू सिंह,

साधना साकेत, अखिलेश तिवारी, लक्ष्मण साकेत, मंजू सिंह, बेला कली ने गांव-गांव और घर-घर जाकर समूह की महिलाओं और पशुपालकों को टीकाकरण के लाभ के बारे में जागरूक किया।

न्यायपालिका में एआई, न्याय व्यवस्था को मजबूत करने पर हुई चर्चा

इंडिया एआई इपैक्ट शिखर सम्मेलन में न्यायपालिका में एआई के उपयोग पर चर्चा हुई, जिसका उद्देश्य भारत की न्याय व्यवस्था को मजबूत करना है। एआई मशीनी दृष्टता से कागजी कार्रवाई कम कर सकती है, अनुसंधान व विश्लेषण में मदद कर सकती है, लेकिन निर्णय मानवीय विवेक पर आधारित होंगे। ई-कोर्ट परियोजना के तहत एआई उपकरण अनुवाद और फाइल विश्लेषण में सहायक हैं। प्रभावी उपयोग के लिए न्यायिक सुधार भी आवश्यक है, ताकि लॉबत

मुकदमों का बोझ कम हो सके। यह सर्वथा उचित है और समय की मांग के अनुरूप भी कि इंडिया एआइ इपैक्ट शिखर सम्मेलन के अवसर पर न्यायपालिका में आर्टिफिशियल इंटेलिजेंस के उपयोग को लेकर भी एक सत्र का आयोजन किया गया। इसमें इस पर विचार किया गया कि मशीनी दृष्टता किस प्रकार भारत की न्याय व्यवस्था को मजबूत कर सकती है।

चूँकि इस कार्यक्रम में विधिवेत्ताओं के साथ

ला फर्मों के विधि विशेषज्ञों ने भी भाग लिया, इसलिए यह आशा की जाती है कि आने वाले समय में न्यायिक तंत्र में

एआई का उपयोग और बढ़ेगा एवं उससे आम लोगों को लाभ भी मिलेगा। जब जीवन के हर क्षेत्र में एआई का उपयोग हो रहा है, तब फिर न्यायपालिका के क्षेत्र में भी ऐसा होना चाहिए। वैसे तो सीमित स्तर पर न्यायिक तंत्र में एआई का

उपयोग हो रहा है, लेकिन अभी इसका आकलन किया जाना शेष है कि उसके वांछित परिणाम मिल पा रहे हैं या नहीं?

वर्तमान में ई-कोर्ट परियोजना के तहत न्यायिक तंत्र में एआई आधारित कई तरह के टूलस उपयोग में लाए जा रहे हैं। जैसे मशीन लर्निंग टूल अदालती फैसलों का अप्रैजी से क्षेत्रीय भाषाओं में अनुवाद करता है। इसके माध्यम से हजारों निर्णयों

को विभिन्न भाषाओं में अनूदित किया गया है। एक अन्य टूल फाइलों का विश्लेषण करने, प्रासंगिक कानूनों और उदाहरणों को खोजने में मदद करता है। इसी तरह कुछ उच्च न्यायालयों में ऐसे टूल प्रयोग हो रहे हैं, जो गवाहों के बयानों को सीधे डिजिटल टेक्स्ट में बदलने का काम करते हैं।

न्यायिक तंत्र में एआई का उपयोग इस तरह होना चाहिए कि लोगों को समय पर न्याय मिलने की संभावनाएं बढ़ें। निःसंदेह एआई निर्णय देने का काम नहीं कर सकती और न ही उससे एसा कोई

काम लिया जाना चाहिए। मानवीय विवेक का स्थान एआई नहीं ले सकती, लेकिन उसका इनका सहयोग तो लिया ही जा सकता है, जिससे कागजी कार्रवाई का बोझ कम हो। अनुसंधान, विश्लेषण और डेटा संग्रह का काम भी एआई के जरिये हो सकता है। इस सबके साथ ही यह भी समझा जाना चाहिए कि न्यायिक तंत्र में एआई का इस्तेमाल तभी प्रभावी होगा, जब अपेक्षित न्यायिक सुधार भी किए जाएंगे। यह आवश्यक है कि तारीख पर तारीख के सिलसिले पर विराम लगे।

वक्त कमी किसी का सगा नहीं

किशन सनमुखदास भावनानी

खूबसूरत सृष्टि की रचना करने वाली कुदरत ने खूबसूरत मानवीय जीवन के साथ वक्त का एक ऐसा पहिया संलग्न कर दिया है कि मानवीय जीवन चक्र के साथ वक्त का पहिया भी घूमता रहता है! जो किसी का सगा नहीं है! मैं एडवोकेट किशन सनमुखदास भावनानी गोदिया महाराष्ट्र ऐसा मानता हूँ कि बस मानवीय जीवन को ही अपनी बुद्धि के बल पर परिस्थितियों के अनुसार कुशाग्र बुद्धि से वक्त का सकारात्मक उपयोग कर ऐसा कार्य करना चाहिए कि हमारा नाम सदियों, पीढ़ियों तक टिमटिमाते तारों की तरह इस सृष्टि में जगमगाता रहे, क्योंकि वक्त हमेशा एक सा नहीं रहता वक्त का पहिया कैसे करवट बदल देता है, पता ही नहीं चलेगा, क्योंकि वक्त अपनी गति से चलता रहेगा वक्त का पहिया हमेशा एक जैसा नहीं रहता कितना भी पकड़ लो फिसलता जरूर है, यह वक्त है साहब बदलता जरूर है।

साथियों बात अगर हम वक्त के तकाजे की करें तो हम खुद अपने पुराने और आज के वक्त का ही विश्लेषण कर ले कि कुछ साल या दशक पूर्व हम क्या थे और अब क्या हैं, तो हमें पता चल ही जाएगा कि वक्त कभी एक सा नहीं रहता!! इतना ही नहीं अगर हम अपने ही समाज या पीढ़ियों का विश्लेषण करें तो हमें अंदाज लग जाएगा कि वक्त का पहिया कैसे घूमकर बदलते रहता है इसलिए ही बड़े बुजुर्गों का कहना है, समय-समय की बात है आज तुम्हारा समय है कल हमारा समय भी आएगा

साथियों बात अगर हम हमारे शहर जिले राज्य या राष्ट्र की करें तो हमें ऐसे कई उदाहरण मिल जाएंगे, अपने को बड़े शहंशाह, तीरंदाज कहने मानने वाले लोगों को भी हमने लाचार, तातार होते देखा होगा, जिनके पास बेशुमार, दौलत पावर था और सबकुछ खरीद सकते थे परंतु वक्त का पहिया ऐसा फिसला कि उनका पैसा, पावर सब कुछ जमींदारों हो गया और पैसे पैसे को मोहलाज हो गए, हमने सुना ही नहीं अपनी आंखों से देखा भी जरूर होगा या फिर हमें यह अपने उम्र के बढ़ते चढ़ाव पर देखने को जरूर मिल जाएगा।

साथियों बात अगर हम वक्त के पहिए की करें तो यह किसी का सगा नहीं है बड़े से बड़े उद्योगपति, राजनीतिज्ञ अधिकारी, मंत्री, उच्च पदस्थ व्यक्ति यहां तक कि कभी उनके पास उद्योग, सत्ता, शासन-प्रशासन पावर की चाबी उनके हाथ में रहने वालों के वक्त के पहिए ने भी कैसे करवट बदल ली है कि उनका हाथ आज खाली है! जिनकी तूती बोलती थी आज उनकी बोलती बंद है!! इसलिए कहते हैं साहब यह वक्त है बदलता जरूर है इसलिए समय रहते कुछ ऐसा काम करो कि वक्त को भी तुम्हारे पास रकने पर मजबूर होना हो जाना पड़े

साथियों बात अगर हम कुछ सालों से वक्त के पहिए की करवट बदलने की करें तो कैसे हम खुशहाल थे, फिर कोरोना महामारी आई, वैक्सिनेशन ड्राइव चला, आज करीब-करीब नियंत्रित है, सत्ता के बदलाव, कुछ चिन्हित उद्योगपतियों द्वारा बैंक चोटाला, देश के बाहर और भगोड़े घोषित इत्यादि यह सब बातें हमने राष्ट्रीय, अंतरराष्ट्रीय सत्ता परिवर्तन, 90 दिन से चले आ रहे हैं रूस यूक्रेन युद्ध सहित अनेक व्यवहार देखे जिसके आधार पर हम कह सकते हैं कि वक्त किसी का सगा नहीं करवट जरूर बदलता है। साथियों बात अगर हम वक्त के पहिए की करें तो, जीवन में सबसे अनमोल चीज है वक्त जिसका चक्र निरंतर रूप से चलते रहता है। इसे कोई रोक नहीं सकता जैसे रेत को कितनी भी जोर से मुझे में बांध के रखो वह फिसलती रहती है। उसी तरह वक्त भी सबको अवसर देता है अगर उस अवसर को समय रहते पहचान कर उसका लाभ ना उठाए तो वह मौका और वक्त दोनों हाथ से निकल जाता है। इसीलिए कहते हैं मनुष्य चाहे तो सब कुछ नियंत्रण कर सकता है सिवाय वक्त के! वह एक बार चल गया तो लाख कोशिश कर लो वह कभी वापस नहीं आ सकता।

साथियों बात अगर हम वक्त शब्द की करें तो, वक्त अर्थात समय ये सिर्फ बोलने के लिए तीन शब्द है किंतु इसमें मनुष्य का संपूर्ण जीवन समाहित है। मनुष्य के जीवन में वक्त का बड़ा ही महत्व है। हमारा पूरा जीवन समाप्त हो जाता है किंतु वक्त का ना कोई प्रारंभ है और ना कोई अंत। वह अपने गति के अनुसार चलते ही रहता है। वक्त किसी के लिए नहीं रुकता और ना ही कोई उसे रोक सकता है।



प्रधानमंत्री नरेंद्र मोदी ने इस भव्य आयोजन का शुभारंभ किया, तो यह केवल दीप प्रज्वलन नहीं था, बल्कि उस भविष्य का उद्घाटन था जिसमें मशीनें केवल उपकरण नहीं, बल्कि मानव निर्णय, शासन, अर्थव्यवस्था और चेतना की संरचना में सहभागी होंगी। भारत जैसे विशाल जनसंख्या वाले देश के लिए यह आयोजन एक प्रयोगशाला नहीं, बल्कि एक प्रयोग-भूमि है, जहाँ करोड़ों जीवन की दिशा तय होनी है। नई दिल्ली में 16 से 20 फरवरी 2026 के बीच आयोजित 'एआई इम्पैक्ट 2026' केवल एक तकनीकी सम्मेलन नहीं, बल्कि मानव सभ्यता के इतिहास में एक नए अध्याय का उद्घोष है। जब प्रधानमंत्री नरेंद्र मोदी ने इस भव्य आयोजन का शुभारंभ किया, तो यह केवल दीप प्रज्वलन नहीं था, बल्कि उस भविष्य का उद्घाटन था जिसमें मशीनें केवल उपकरण नहीं, बल्कि मानव निर्णय, शासन, अर्थव्यवस्था और चेतना की संरचना में सहभागी होंगी। भारत जैसे विशाल जनसंख्या वाले देश के लिए यह आयोजन एक प्रयोगशाला नहीं, बल्कि एक प्रयोग-भूमि है, जहाँ करोड़ों जीवन की दिशा तय होनी है।



बिनोद लाकियावाला

प्रधानमंत्री ने अपने उद्घाटन वक्तव्य में एआई को 'विकसित भारत' की धुरी बताते हुए कहा कि कृत्रिम बुद्धि केवल तकनीक नहीं, बल्कि मानव क्षमता के विस्तार का माध्यम है। उनका यह कथन प्रतीकात्मक नहीं, बल्कि रणनीतिक था। भारत की जनसंख्या एक ओर भार है, तो दूसरी ओर मानव पूंजी का महासागर। एआई इम्पैक्ट 2026 इसी महासागर को दिशा देने का आह्वान है। यह आयोजन उस राष्ट्रीय आकांक्षा का मंच है जिसमें भारत केवल तकनीक का उपभोक्ता नहीं, बल्कि वैश्विक एआई नेतृत्वकर्ता बनने का संकल्प ले रहा है। एआई के संदर्भ में भारत की स्थिति अद्वितीय है। एक ओर विशाल युवा जनसंख्या, दूसरी ओर डिजिटल बुनियादी ढाँचे का तीव्र विस्तार, और तीसरी राजनीतिक इच्छाशक्ति। प्रधानमंत्री मोदी का 'मिशन एआई' केवल प्रयोगशालाओं तक सीमित नहीं, बल्कि गाँव, खेत, कारखाने, विद्यालय और शासन प्रणाली तक विस्तारित दृष्टि है। एआई इम्पैक्ट 2026 इस दृष्टि को वैश्विक मंच पर प्रस्तुत करने का प्रयास है।

परंतु हर तकनीकी क्रांति के साथ आंधीकाओं की आँधी भी आती है। औद्योगिक क्रांति ने श्रमिक वर्ग को विस्थापित किया था, सूचना क्रांति ने ज्ञान का केंद्रीकरण तोड़ा था, और अब एआई क्रांति मानव श्रम और मानव निर्णय दोनों को चुनौती दे रही है। भारत जैसे देश में जहाँ बेरोजगारी पहले से ही सामाजिक-आर्थिक तनाव का स्रोत है, वहाँ एआई का आगमन एक नई अनिश्चितता का संकेत भी है। क्या मशीनें करोड़ों नौकरियों को निगल जाएंगी? क्या मानव श्रम अप्रासंगिक हो जाएगा? क्या निर्णय-प्रक्रिया एल्गोरिथ्म के हाथों में चली जाएगी? ये प्रश्न केवल तकनीकी नहीं, बल्कि दार्शनिक और राजनीतिक भी हैं। एआई इम्पैक्ट 2026 का केंद्रीय विमर्श इसी द्वंद पर केंद्रित है—संभावना और शंका, सफलता और विफलता, विकास और विस्थापन। प्रधानमंत्री मोदी का उद्घाटन भाषण इस द्वंद को स्वीकारते हुए आशावाद की ओर झुका हुआ था। उन्होंने कहा कि एआई मानव को विस्थापित नहीं, बल्कि सशक्त करेगा। यह कथन राजनीतिक रूप से आवश्यक है, परंतु सामाजिक यथार्थ में इसे मूर्त रूप देने के लिए नीतिगत क्रांति आवश्यक है।

भारत की विशाल जनसंख्या यदि प्रशिक्षित, कौशलयुक्त और डिजिटल रूप से सशक्त होती है, तो एआई क्रांति भारत को वैश्विक शक्ति बना सकती है। किंतु यदि यह जनसंख्या तकनीकी परिवर्तन से कट जाती है, तो वही जनसंख्या सामाजिक विस्फोट का कारण भी बन सकती है। भारत की विशाल जनसंख्या यदि प्रशिक्षित, कौशलयुक्त और डिजिटल रूप से सशक्त होती है, तो एआई क्रांति भारत को वैश्विक शक्ति बना सकती है। किंतु यदि यह जनसंख्या तकनीकी परिवर्तन से कट जाती है, तो वही जनसंख्या सामाजिक विस्फोट का कारण भी बन सकती है।

एआई इम्पैक्ट 2026 इस दोरारे पर खड़े भारत का आत्ममंथन है। मानव संसाधन के संदर्भ में एआई का प्रभाव बहुआयामी है। शिक्षा प्रणाली, स्वास्थ्य सेवाएँ, कृषि, उद्योग, प्रशासन, न्याय प्रणाली—सभी क्षेत्रों में एआई की भूमिका बढ़ रही है। भारत में डिजिटल पब्लिक इंफ्रास्ट्रक्चर, आधार, यूपीआई, डिजिटलकर, और अब एआई आधारित शासन मॉडल, एक नए सामाजिक अनुबंध की रचना कर रहे हैं। मोदी का मिशन इस अनुबंध को 'डिजिटल नागरिकता' के रूप में परिभाषित करता है। एआई इम्पैक्ट 2026 इसी डिजिटल नागरिकता का वैश्विक विमर्श है। बेरोजगारी की आशंका को लेकर अंतरराष्ट्रीय विशेषज्ञों की राय विभाजित है। कुछ का मानना है कि एआई करोड़ों नौकरियों को समाप्त कर देगा, जबकि अन्य का कहना है कि यह उतनी ही नई नौकरियों भी पैदा करेगा। भारत के संदर्भ में यह समीकरण अधिक जटिल है। यहाँ अनौपचारिक क्षेत्र, कृषि आधारित रोजगार और निम्न कौशल श्रमिकों की विशाल संख्या है। यदि एआई इन क्षेत्रों में बिना सामाजिक सुरक्षा के प्रवेश करता है, तो असमानता बढ़ेगी। एआई इम्पैक्ट 2026 में इस प्रश्न पर गहन चर्चा हो रही है कि कैसे कौशल पुनर्संरचना, जीवनपर्यंत शिक्षा और डिजिटल प्रशिक्षण के माध्यम से मानव संसाधन को एआई युग के अनुरूप ढाला जाए।

प्रधान मंत्री नरेंद्र मोदी ने उद्घाटन में 'स्किल, स्केल और स्पीड' की त्रयी पर बल दिया। उनका तर्क था कि भारत को जहाँ बेरोजगारी पहले से ही सामाजिक-आर्थिक तनाव का स्रोत है, वहाँ एआई का आगमन एक नई अनिश्चितता का संकेत भी है। क्या मशीनें करोड़ों नौकरियों को निगल जाएंगी? क्या मानव श्रम अप्रासंगिक हो जाएगा? क्या निर्णय-प्रक्रिया एल्गोरिथ्म के हाथों में चली जाएगी? ये प्रश्न केवल तकनीकी नहीं, बल्कि दार्शनिक और राजनीतिक भी हैं। एआई इम्पैक्ट 2026 का केंद्रीय विमर्श इसी द्वंद पर केंद्रित है—संभावना और शंका, सफलता और विफलता, विकास और विस्थापन। प्रधानमंत्री मोदी का उद्घाटन भाषण इस द्वंद को स्वीकारते हुए आशावाद की ओर झुका हुआ था। उन्होंने कहा कि एआई मानव को विस्थापित नहीं, बल्कि सशक्त करेगा। यह कथन राजनीतिक रूप से आवश्यक है, परंतु सामाजिक यथार्थ में इसे मूर्त रूप देने के लिए नीतिगत क्रांति आवश्यक है।

भारत की विशाल जनसंख्या यदि प्रशिक्षित, कौशलयुक्त और डिजिटल रूप से सशक्त होती है, तो एआई क्रांति भारत को वैश्विक शक्ति बना सकती है। किंतु यदि यह जनसंख्या तकनीकी परिवर्तन से कट जाती है, तो वही जनसंख्या सामाजिक विस्फोट का कारण भी बन सकती है।

एआई इम्पैक्ट 2026 इन संभावनाओं को नीतिगत रोडमैप में बदलने का मंच है। परंतु शंका भी उतनी ही गहरी है। डेटा की निजता, एल्गोरिथ्मिक पक्षपात, निगरानी राज्य, डिजिटल उपनिवेशवाद—ये एआई युग के अंधेरे पक्ष हैं। भारत जैसे लोकतंत्र में जहाँ नागरिक अधिकारों की रक्षा सर्वोपरि है, वहाँ एआई का अनियंत्रित प्रयोग लोकतंत्र को भी चुनौती दे सकता है। प्रधानमंत्री मोदी ने अपने भाषण में 'ट्रस्ट और ट्रांसपैरेंसी' पर जोर देकर इस चिंता को स्वीकार किया। एआई इम्पैक्ट 2026 इसलिए केवल तकनीकी सम्मेलन नहीं, बल्कि सभ्यता का संवाहक है। यह संवाद मानव और मशीन, लोकतंत्र और एल्गोरिथ्म, बाजार और समाज, शक्ति और नैतिकता के बीच है। भारत इस संवाद में एक प्राचीन सभ्यता के प्रतिनिधि के रूप में उपस्थित है, जो तकनीक को साधन मानती है, साध्य नहीं।

इस आयोजन में अंतरराष्ट्रीय विशेषज्ञों, नीति निर्माताओं, उद्योग जगत और शिक्षाविदों की उपस्थिति इस बात का संकेत है कि एआई अब किसी एक देश या कंपनी का विषय नहीं, बल्कि मानवता का साझा भविष्य है। प्रधानमंत्री मोदी का उद्घाटन भाषण भारत को इस साझा भविष्य के नैतिक मार्गदर्शक के रूप में प्रस्तुत करता है।

अंततः प्रश्न यह नहीं कि एआई आएगा या नहीं, बल्कि यह है कि मानवता उसे कैसे अपनाएगी। भारत जैसे देश के लिए यह प्रश्न और भी महत्वपूर्ण है, क्योंकि यहाँ तकनीक केवल सुविधा नहीं, बल्कि सामाजिक न्याय का उपकरण भी हो सकती है। एआई इम्पैक्ट 2026 इस संभावना, शंका और सफलता के त्रिकोण में खड़े मानव भविष्य का चिंतन है। यह आयोजन एक चेतावनी भी है। एआई इम्पैक्ट 2026—कि यदि मानव विवेक, नीति और नैतिकता तकनीक के साथ चले, तो एआई मानव सभ्यता का विनाश नहीं, बल्कि उसका उत्कर्ष बन सकता है। एआई इम्पैक्ट 2026 इस संवाद के साथ ही यह स्पष्ट हो गया कि भारत एआई को केवल आर्थिक वृद्धि का उपकरण नहीं, बल्कि सामाजिक परिवर्तन का आधार बनाना चाहता है। प्रधानमंत्री नरेंद्र मोदी ने अपने वक्तव्य में भारत की जनसांख्यिकी को 'डेमोग्राफिक प्रमुखता से रखा है। यह अवधारणा एआई को मानव गरिमा, लोकतंत्र और सामाजिक न्याय के साथ जोड़ने का प्रयास है। सफलता की संभावना विशाल है। कृषि में डिशाल खेती, स्वास्थ्य में निदान की क्रांति, शिक्षा में व्यक्तिगत शिक्षण, शासन में पारदर्शिता, उद्योग में उत्पादकता—ये सभी एआई के उपहार हैं। भारत जैसे देश में जहाँ संसाधनों की कमी और जनसंख्या की अधिकता है, वहाँ एआई संसाधनों के कुशल उपयोग का माध्यम बन सकता है।

भारत के लिए एआई का प्रश्न केवल तकनीकी नहीं, बल्कि सभ्यतागत है। यहाँ की संस्कृति, दर्शन और सामाजिक संरचना हजारों वर्षों से मानव चेतना, नैतिकता और सामूहिकता पर आधारित रही है। एआई इस

संरचना में एक नया तत्व जोड़ रहा है—एल्गोरिथ्मिक निर्णय। यह निर्णय मानव विवेक का सहायक भी हो सकता है और प्रतिस्थापन भी। एआई इम्पैक्ट 2026 इसी द्वंद की ऐतिहासिक बहस का मंच है। मानव संसाधन के संदर्भ में भारत की चुनौती अद्वितीय है। हर वर्ष लाखों युवा श्रम बाजार में प्रवेश करते हैं। परंपरागत उद्योग उतनी गति से रोजगार नहीं पैदा कर पा रहे। एआई आधारित स्वचालन इस संकट को बढ़ा भी सकता है और हल भी कर सकता है। यदि एआई केवल पूंजी-गहन उद्योगों में केंद्रित रहा, तो रोजगार संकट गहराएगा। लेकिन यदि एआई को शिक्षा, स्वास्थ्य, कृषि, लघु उद्योग और ग्रामीण उद्योगिता में समावेशी रूप से लागू किया जाए, तो यह रोजगार सृजन को नई लहर भी पैदा कर सकता है।

मोदी ने 'एआई फॉर ऑल' की अवधारणा पर जोर देकर इस समावेशन का संकेत दिया। उनका कहना था कि एआई केवल महानगरों और बहुराष्ट्रीय कंपनियों की संपत्ति नहीं, बल्कि गाँव, किसान, छात्र और छोटे उद्यमी का भी अधिकार है। एआई इम्पैक्ट 2026 में प्रस्तुत अनेक स्टार्टअप और नीति प्रस्ताव इसी विचार को मूर्त रूप देते हैं। वैश्विक मंच पर भारत की एआई कूटनीति भी इस सम्मेलन का महत्वपूर्ण आयाम है। एआई अब ऊर्जा, रक्षा, साइबर सुरक्षा और आर्थिक प्रभुत्व का नया क्षेत्र बन चुका है। अमेरिका और चीन के बीच एआई प्रतिस्पर्धा एक नई शीत युद्ध की तरह उभर रही है। भारत इस प्रतिस्पर्धा में तीसरे घुब के रूप में उभर सकता है, जो लोकतांत्रिक मूल्यों और मानव अधिकारों पर आधारित एआई मानव अधिकारों पर आधारित एआई मॉडल प्रस्तुत करे। प्रधानमंत्री मोदी का उद्घाटन वक्तव्य इसी 'विश्व मित्र' भूमिका को और संकेत करता है।

एआई इम्पैक्ट 2026 में यह भी स्पष्ट हुआ कि डेटा ही नए युग का तेल नहीं, बल्कि नई सभ्यता का रक्त है। भारत के पास विशाल डेटा संसाधन हैं, परंतु डेटा संप्रभुता, निजता और सुरक्षा के प्रश्न अत्यंत संवेदनशील हैं। यदि भारतीय नागरिकों का डेटा वैश्विक तकनीकी निगमों के नियंत्रण में चला गया, तो डिजिटल उपनिवेशवाद का खतरा वास्तविक है। इस सम्मेलन में डेटा लोकलाइजेशन, भारतीय एआई मॉडल और स्वदेशी चिप निर्माण पर हुई चर्चा भारत की डिजिटल संप्रभुता के संघर्ष का संकेत है।

बेरोजगारी की आँधी की आशंका इस सम्मेलन के विमर्श में बार-बार उभरी। कई विशेषज्ञों ने चेतावनी दी कि आने वाले वर्षों में पारंपरिक नौकरियाँ तेजी से समाप्त होंगी। वहीं कुछ विशेषज्ञों ने कहा कि एआई नई रचनात्मक अर्थव्यवस्था को जन्म देगा, जहाँ मानव रचनात्मकता, भवनात्मक बुद्धि और सामाजिक कौशल की मांग बढ़ेगी।

रमज़ान: महज भूखे-प्यासे रहने का नाम नहीं है रोजा

रमजान...एक ऐसा बा-बरकत

महीना है जिसका इंतजार साल के ग्यारह महीने हर मुसलमान को रहता है। रोजा केवल भूखे प्यासे रहने का नाम नहीं है। रोजा आंख से मतलब

बुरा मत देखो, कान से गलत बात न सुनो, मुंह से अपशब्द न निकले, हाथ

से अच्छा काम ही हो, पांव सिर्फ अच्छाई की राह पर चले। कुल

मिलाकर बुराई से बचने और भलाई के रास्ते पर चलने का नाम रोजा है।

यह महीना गरीब और जरूरतमंद बंदों के साथ हमदर्दी का है। इस महीने में


रोजेदार को इफ्तार कराने वाले के गुनाह माफ हो जाते हैं। पैगम्बर

मोहम्मद सल्ल. से आपके किसी सहाबी ने पूछा यदि हममें से किसी के

पास इतनी गुंजाइश न हो क्या करें।

मुस्ताअली बोहरा

तो हजरत मुहम्मद ने जवाब दिया कि एक खजूर या पानी से ही इफ्तार करा दिया जाए। यह महीना मुस्तहिक लोगों की मदद करने का महीना है। गरीब और जरूरतमंद चाहे वह किसी भी मजहब के क्यों न हों, उनकी मदद करने की नसीहत दी गयी है। रमजान के महीने में तमाम मुस्लिम लोग जकात देते हैं। बता दें कि जकात का मतलब अल्लाह की राह में अपनी आमदनी से कुछ हिस्सा गरीबों में देना होता है। जकात, सदका, फितरा, खैर खरात, गरीबों और जरूरतमंद हैं उनकी मदद करना जरूरी समझा और माना जाता है। अपनी जरूरीयात को कम करना और दूसरों की जरूरीयात को पूरा करना अपने गुनाहों को कम और नैकियों को ज्यादा कर देता है। रोजा परहेजगारी पैदा करता है। रोजा का मतलब तकवा यानी खुद को बुराई से बचाना और भलाई के काम करना है। मुस्लिम मान्यताओं के मुताबिक पवित्र कुरान इसी महीने नाजिल हुआ था यानी आसमान से उतरा था। रमजान में इबादत खास महत्व माना जाता है। रमजान में गुनाहों की माफी होती है और अल्लाह रहमतों का दरवाजा आपने बंदों के लिए खोलता है।



इस्लाम के पांच फर्ज में से एक है रोजा रखना। जो पांच फर्ज हैं उनमें कलमा (अल्लाह को एक मानना), नमाज, जकात (दान), रोजा और हज (मक्का में काबा) शामिल हैं। रमजान को पाक महीना भी कहा जाता और माना जाता है ये महीना रब को ईंसान से और ईंसान को रब से जोड़ता है। माना जाता है कि इस्लामिक कैलेंडर के नौवें महीने रमजान में रोजा रखने की शुरुआत दूसरी हिजरी में हुई है। इस्लामी कैलेंडर चांद की स्थितियों के आधार पर चलता है। हिजरी कैलेंडर की शुरुआत 622 ई. में हुई थी, जब हजरत मुहम्मद साहब मक्का से मदीना गए थे। इस्लामिक कैलेंडर के अनुसार रमजान एक महीने का नाम है, जो शाबान के महीने के बाद आता है। यह महीना आठ महीने के बाद यानी नौवें नंबर पर आता है। चांद देखकर रमजान की शुरुआत होती है और चांद देखकर ही ईद मनाई जाती है। अमूमन, सबसे पहले सऊदी अरब में रमजान या फिर दूसरी हिजरी में हुई है। इस्लामी कैलेंडर चांद की स्थितियों के आधार पर चलता है। हिजरी

रोजा तुम पर उसी तरह का फर्ज है जैसे तुम से पहले की उम्मत पर फर्ज था। कहा जाता है कि पैगंबर साहब के हिजरात कर मदीना पहुंचने के एक साल बाद मुस्लिम सपुदाय के लोगों को रोजा रखने का हुक्म मिला। तब रोजा रखे जाने की परंपरा की शुरुआत दूसरी हिजरी में हुई। रमजान का पाक महीना हर मुसलमान के लिए बेहद खास माना जाता है। रोजे को अरबी में सौम कहा जाता है, इसलिए इस मास को अरबी में माह-ए-सियाम भी कहा जाता है। सोम का मतलब होता है संयम, रोजेदार मानव मन और शरीर को वश में कर नमाज पढ़ता है और खुदा की इबादत करता है। फारसी में उपवास को रोजा कहते हैं। रमजान चांद दिखने पर शुरू होता है और उसके अगले दिन से रोजा रखा जाता है। रमजान की महीने को भागों में बांटा गया है, जिसे अशरा कहा जाता है। रमजान के हर अशरे का अलग महत्व है। अशरा अरबी का शब्द है, जिसका मतलब 10 होता है। इस तरह रमजान के महीने के 30 दिनों को 10-10 दिनों में बांटा गया है। जिन्हें पहला अशरा, दूसरा अशरा और तीसरा अशरा कहा जाता है। शुरुआती 10 दिन पहला अशरा कहलाते हैं, 11वें दिन से 20वें दिन तक दूसरा अशरा और 21वें दिन से 29वें या 30वें दिन तक तीसरा अशरा होता है। रमजान के मुकद्दस महीने का खास महत्व है।

कुरान शरीफ में बताए नियमों का पालन करते हुए जो रोजा रखते हुए खुदा की इबादत करते हैं उन्हें 70 गुना सवाब यानी पुण्य मिलता है। कई देशों में रमजान के महीने को कुरान का महीना भी कहा जाता है। रमजान महीने के पहले दस दिनों को रहमत के दिन कहा जाता है। कहा जाता है कि इन दस दिनों में मुसलमान जितने नेक काम करता है, जरूरतमंदों की मदद करता है अल्लाह उस पर रहमत करता है। दूसरे अशरे को मर्गिफरात यानी माफी का अशरा कहा जाता है। ये अशरा 11वें रोजे से 20वें रोजे तक चलता है। माना जाता है कि इसमें अल्लाह की इबादत करके अगर सच्चे मन से अपने गुनाहों की माफी मांगी जाए तो अल्लाह गुनाहों को माफ कर देता है। तीसरा अशरा है, बेहद अहम माना जाता है। ये जहन्नम की आग से खुद को बचाने के लिए है। रमजान के आखिरी अशरे में कई मुस्लिम पुरुष अशरों में एतकाफ में बैठते हैं। माना जाता है कि एतकाफ में बैठने वाले लोगों पर अल्लाह की विशेष रहमत होती है। एतकाफ के दौरान दस दिनों तक एक ही स्थान पर बैठते हैं, वहीं सोते हैं, खाते हैं और इबादत करते हैं। मुस्लिम पुरुष मस्जिद में एक जगह बैठकर अल्लाह की इबादत करते हैं, जबकि महिलाएं घर के किसी कमरे में पर्दा लगाकर एतकाफ में बैठती हैं।

जिले को मोदी की गारंटी के साथ मुख्यमंत्री ने किया 127 करोड़ की ऐतिहासिक विकास सौगात

मीडिया ऑडिटर, एमसीबी (निप्र)। ऐतिहासिक और सांस्कृतिक धरती ने आज विकास, आस्था, जनविश्वास और जनसमर्पण का अभूतपूर्व संगम देखा, जब छत्तीसगढ़ के मुख्यमंत्री विष्णुदेव साय, एमसीबी जिले के प्रभारी मंत्री रामविचार नेताम तथा स्वास्थ्य मंत्री श्याम बिहारी जायसवाल मालवीय नगर, पोड़ी स्थित मंगल भवन पहुंचे बैकुंठपुर विधायक भईया लाल राजवाड़े, कलेक्टर डी. राहुल वेंकट और पुलिस अधीक्षक रतना सिंह सहित जनप्रतिनिधियों, गणमान्य नागरिकों और अधिकारियों ने आत्मीयता एवं गरिमामय वातावरण में उनका स्वागत किया पारंपरिक वेशभूषा में सुसज्जित महिलाओं ने कलश धारण कर चंदन तिलक एवं पुष्प वर्षा के साथ मुख्यमंत्री एवं अतिथियों का अभिनंदन किया



दीप प्रज्वलन के साथ कार्यक्रम का विधिवत शुभारंभ हुआ और राष्ट्रगान के सामूहिक गान से वातावरण राष्ट्रभक्ति से ओतप्रोत हो उठा कार्यक्रम का मुख्य आकर्षण रहा 127 करोड़ रुपये से

अधिक लागत के 141 विकास कार्यों का लोकार्पण एवं शिलान्यास मुख्यमंत्री ने 3,879.85 लाख रुपये की लागत से पूर्ण हुए 82 विकास कार्यों का लोकार्पण किया तथा 8,824.78 लाख रुपये

की लागत से बनने वाले 59 विकास कार्यों का भूमिपूजन कर जिले को विकास की ऐतिहासिक सौगात दी गजमाला पहनाकर सभी अतिथियों का सम्मान किया गया जिससे कार्यक्रम स्थल पर उत्साह



और उत्साह की लहर दौड़ गई मंच को संबोधित करते हुए महापौर राम नरेश राय ने अपने विस्तृत उद्बोधन की शुरुआत भगवान जगन्नाथ स्वामी और महाशिवरात्रि के पावन पर्व को

नमन करते हुए की उन्होंने कहा कि आज का दिन नगर निगम क्षेत्र के इतिहास में स्वर्ण अक्षरों में लिखा जाएगा यह केवल 127 करोड़ रुपये की राशि नहीं है, बल्कि यह हमारे शहर की नई पहचान है।

10वीं का इंग्लिश पेपर :552 छात्र रहे गैरहाजिर नकल का एक भी केस नहीं, कल 12वीं के एग्जाम



मीडिया ऑडिटर, शिवपुरी (निप्र)। जिले के 66 परीक्षा केंद्रों पर मंगलवार को माध्यमिक शिक्षा मंडल की 10वीं बोर्ड (हाईस्कूल) की अंग्रेजी विषय की परीक्षा शांतिपूर्ण ढंग से संपन्न हुई परीक्षा में कुल 20,711 विद्यार्थी पंजीकृत थे, जिनमें से 20,159 परीक्षार्थी शामिल हुए, जबकि 552 अनुपस्थित रहे राहत की बात यह रही कि जिले में कहीं भी नकल का कोई प्रकरण दर्ज नहीं किया गया संवेदनशील माने जाने वाले अंग्रेजी विषय में नकल रोकने के लिए उद्बुद्धता ने सुबह से ही औचक निरीक्षण किया जिला शिक्षा अधिकारी विवेक श्रीवास्तव खोड़ स्थित उत्कृष्ट एवं मॉडल स्कूल केंद्रों पर डटे रहे वहीं, पिछरे बोर्डों विनोद गुप्ता,

डीपीसी देफदार सिंह सिकरवार और एपीसी अतरसिंह राजौरिया ने पोहरी क्षेत्र के कन्या उमावि, संदीपनी स्कूल और गोंजालो गार्सिया स्कूल का निरीक्षण किया जिला परीक्षा प्रभारी राजाबाबू आर्य ने शहर और करैरा के केंद्रों का दौरा किया जिला क्रीड़ा अधिकारी चंद्रशेखर बेमटे की टीम ने भी व्यवस्थाओं का जायजा लिया जिला परीक्षा प्रभारी राजाबाबू आर्य ने बताया कि अनुपस्थित विद्यार्थियों में सर्वाधिक 121 पिछरे विकासखंड से थे। 12वीं कक्षा के ड्रॉइंग एवं डिजाइन विषय में बताया कि कोई भी परीक्षार्थी पंजीकृत नहीं था, इसलिए यह पेपर नहीं हुआ बुधवार को 12वीं कक्षा के चार महत्वपूर्ण विषयों की परीक्षा होगी।

‘जय जगन्नाथ’ के जयघोष से गूंजा चिरमिरी, मुख्यमंत्री ने की प्रदेश की खुशहाली की कामना

मीडिया ऑडिटर, एमसीबी (निप्र)। श्री जगन्नाथ मंदिर में महाशिवरात्रि के पावन अवसर पर आयोजित तीन दिवसीय मेले का इस वर्ष विशेष आध्यात्मिक महत्व तब और बढ़ गया, जब प्रदेश के मुख्यमंत्री विष्णु देव साय ने मंदिर पहुंचकर पूजा-अर्चना की और श्रद्धालुओं को संबोधित किया उनके आगमन से पूरा मंदिर परिसर शंखनाद, घंटियों की मधुर ध्वनि, ढोल-नगाड़ों की गूंज और ‘जय जगन्नाथ’ की जयघोष से भक्तिमय हो उठा मंदिर प्रबंधन समिति एवं पुजारियों ने पारंपरिक रीति-रिवाजों के साथ अंगवस्त्र ओढ़ाकर और चंदन तिलक लगाकर मुख्यमंत्री का आत्मीय स्वागत किया अपार जनसमूह की उपस्थिति में श्रद्धालुओं ने भगवान के प्रति अपनी अटूट आस्था प्रकट की भक्तिमय वातावरण में हवन-पूजा और आशीर्वाद मुख्यमंत्री ने यज्ञशाला में वैदिक मंत्रोच्चारण के



बीच विधि-विधान से हवन-पूजा कर प्रदेश की सुख-समृद्धि, शांति और निरंतर विकास की कामना की इसके पश्चात वे बाबा पुरुषोत्तम पुरी महाराज की कुटिया पहुंचे और उनका आशीर्वाद प्राप्त किया संत समाज के प्रति सम्मान व्यक्त करते हुए उन्होंने कहा कि आध्यात्मिक मार्गदर्शन समाज को नैतिक शक्ति प्रदान करता है और जनसेवा के मार्ग पर चलने की प्रेरणा देता है। मुख्य मंदिर में पूजा-अर्चना के उपरांत उन्होंने शिव मंदिर में जल अर्पित कर

प्रदेशवासियों के कल्याण की प्रार्थना की मंदिर परिसर स्थित आनंद बाजार में मुख्यमंत्री ने आमजन के साथ सादगी पूर्वक बैठकर महा प्रसाद ग्रहण किया। इस अवसर पर सामाजिक समरसता और समानता का संदेश स्पष्ट रूप से परिलक्षित हुआ मंदिर समिति की ओर से उन्हें भगवान जगन्नाथ, बलभद्र और सुभद्रा की प्रतिमाओं से अलंकृत स्मृति चिह्न भेंट किया गया मुख्यमंत्री ने इसे आस्था और उत्तरदायित्व का प्रतीक बताते हुए



कहा कि इसे वे आने वाली पीढ़ियों के लिए धरोहर के रूप में संजोकर रखेंगे मुख्यमंत्री ने अपने संबोधन में कहा कि महाशिवरात्रि हमारी सनातन परंपरा, आध्यात्मिक चेतना और सांस्कृतिक विरासत का प्रतीक है पवित्र भूमि ‘देवभोग’ से प्राचीन काल से भगवान जगन्नाथ के लिए चावल भेजे जाने की परंपरा रही है जो प्रदेश के लिए गौरव का विषय है उन्होंने कहा कि में भव्य जगन्नाथ मंदिर की स्थापना पूरे आस्था का केंद्र है।

सड़क हादसे में पिता-पुत्र की मौत:बेटे की थी 10 वीं की परीक्षा इलाज के दौरान तोड़ा दम



मीडिया ऑडिटर, शिवपुरी (निप्र)। बदरवास थाना क्षेत्र में सोमवार दोपहर नेशनल हाईवे पर हुए सड़क हादसे में 45 वर्षीय इमरत जाटव की मौत पर ही मौत हो गई, जबकि उनके बेटे रूपेश जाटव ने मंगलवार को मेडिकल कॉलेज में इलाज के दौरान दम तोड़ दिया दोनों बदरवास से तहसील का काम निपटारक गांव बिजरोनी लौट रहे थे तभी बदरवास बायपास पर अज्ञात वाहन ने उनकी बाइक को टक्कर मार दी। बदरवास पुलिस ने अज्ञात चालक के खिलाफ मामला दर्ज कर जांच शुरू कर दी है जानकारी के अनुसार, सोमवार दोपहर इमरत जाटव

अपनी पत्नी कृष्णा जाटव और बेटे रूपेश के साथ बाइक से बदरवास से वापस गांव बिजरोनी जा रहे थे बदरवास बायपास पर सामने से आए एक अज्ञात वाहन ने उनकी बाइक को जोरदार टक्कर मार दी टक्कर इतनी भीषण थी कि बाइक सवार दूर जा गिरे और वाहन चालक मौके से फरार हो गया हादसे में 45 वर्षीय इमरत जाटव की घटनास्थल पर ही मौत हो गई आसपास मौजूद लोगों ने तुरंत पुलिस और एंबुलेंस को सूचना दी घटना की जानकारी मिलते ही स्थानीय लोग मौके पर पहुंचे और 108 एंबुलेंस की मदद से घायलों को अस्पताल भेजा गया।

सतपुड़ा टाइगर रिजर्व में सांभर का शिकार सिर छोड़कर बाकी धड़ ले गए शिकारी



मीडिया ऑडिटर, नर्मदापुरम (निप्र)। सतपुड़ा टाइगर रिजर्व के मटकुली रेंज के बफर क्षेत्र में सांभर के शिकार के पांचवें दिन ही शिकारी वन विभाग की पकड़ से दूर हैं शिकारियों ने पिंपरिया-पचमढ़ी मुख्य मार्ग से महज 20 मीटर अंदर झिरिया बीट के जंगल में इस वारदात को अंजाम दिया मौके से नर सांभर का सिर, आंत और फेफड़े मिले हैं, जबकि बाकी हिस्सा गायब है वन विभाग की टीम बैरियर और डबाओं पर लगे सीसीटीवी फुटेज खंगाल रही है, लेकिन अब तक शिकारियों का सुराग नहीं मिला है जिस क्षेत्र में शिकारियों ने सांभर का शिकार किया, वहां तीन से चार बाघों का मुवमेंट रहता है वन विभाग के वरिष्ठ अधिकारी लगातार इनपुट भेजकर जंगल की सुरक्षा मजबूत करने के लिए टाइगर रिजर्व के अधिकारियों को पत्र लिख रहे थे इसके बावजूद सुरदा में कमी के चलते शिकारी 4 बाघों की टेरिटरी में घुसने में कामयाब हो

गए वे शिकार करके भाग भी निकले और वनकर्मियों को भनक तक नहीं लगी गश्ती के दौरान झिरिया बीट के कक्ष क्रमांक 431 में नर सांभर के अवशेष मिले थे। अब वहां एसटीआर का डॉग स्क्वाड और गश्ती दल लगातार सर्चिंग कर साक्ष्य खोज रहे हैं। मामलों में पुलिस की भी मदद ली जा रही है टीम आसपास के ढाबों, होटलों और सार्वजनिक स्थानों पर लगे कैमरों की जांच कर रही है, ताकि संदिग्धों की पहचान हो सके एसटीआर के सहायक संचालक आशीष खोबरगड़े ने बताया कि वन्य प्राणियों की निगरानी और सफाई के दौरान गश्ती टीम को सांभर का सिर मिला। वन्य प्राणी चिकित्सक द्वारा पोस्टमार्टम कराया गया है। चूंकि एक वयस्क नर सांभर का वजन 150 किलो से अधिक होता है, इसलिए आशंका जताई जा रही है कि जंगल में एक से अधिक शिकारी घुसे थे।

अपर कलेक्टर ने आमजनों की समस्याएँ सुनीं, आवेदनों पर निराकरण के निर्देश

मीडिया ऑडिटर, एमसीबी (निप्र)। कलेक्टर डी. राहुल वेंकट के निर्देशन में कलेक्टर कार्यालय में आयोजित कलेक्टर जनदर्शन कार्यक्रम में अपर कलेक्टर नम्रता डोंगरे ने जिले के ग्रामीण एवं शहरी अंचलों से आए नागरिकों की समस्याएँ गंभीरता, संवेदनशीलता और धैर्य के साथ सुनीं जनदर्शन के दौरान आम नागरिकों ने अपनी छोटी-बड़ी व्यक्तिगत एवं सार्वजनिक समस्याएँ सीधे प्रशासन के समक्ष प्रस्तुत कीं अपर कलेक्टर ने जनदर्शन में प्राप्त सभी आवेदनों का बारीकी से अवलोकन करते हुए संबंधित विभागीय अधिकारियों को स्पष्ट निर्देश दिए कि प्रत्येक आवेदन का नियमानुसार परीक्षण कर प्राथमिकता के साथ समय-सीमा में निराकरण सुनिश्चित किया जाए, ताकि आम नागरिकों को अनावश्यक भटकाव से राहत मिल सके

और शासन-प्रशासन के प्रति विश्वास सुदृढ़ हो इस जनदर्शन में कुल 23 आवेदन प्राप्त हुए प्राप्त प्रमुख आवेदनों में छात्र दुर्घटना बीमा दिलाने, भूमि संबंधी प्रकरणों के निराकरण, सीमांकन कराने, प्राथमिक शाला में शौचालय निर्माण, प्रधानमंत्री आवास योजना से जुड़े मामलों, एनएसडीएल के दौरान आम नागरिकों ने अपनी छोटी-बड़ी व्यक्तिगत एवं सार्वजनिक समस्याएँ सीधे प्रशासन के समक्ष प्रस्तुत कीं अपर कलेक्टर ने जनदर्शन में प्राप्त सभी आवेदनों का बारीकी से अवलोकन करते हुए संबंधित विभागीय अधिकारियों को स्पष्ट निर्देश दिए कि प्रत्येक आवेदन का नियमानुसार परीक्षण कर प्राथमिकता के साथ समय-सीमा में निराकरण सुनिश्चित किया जाए, ताकि आम नागरिकों को अनावश्यक भटकाव से राहत मिल सके

भारतीय ज्ञान परंपरा और विज्ञान शिक्षा : सोच-समझकर आगे बढ़ने की आवश्यकता प्रो. (डॉ.) मनमोहन प्रकाश



मीडिया ऑडिटर, एमसीबी (निप्र)। भारतीय शिक्षा जगत में ‘भारतीय ज्ञान परंपरा’ का पुनरुत्थान निश्चय ही एक स्वागतयोग्य पहल है यह केवल अतीत के गौरव का स्मरण नहीं, बल्कि बौद्धिक आत्मविश्वास के पुनर्निर्माण का प्रयास भी है। किंतु इसकी सार्थकता इस बात पर निर्भर करेगी कि श्रद्धा और तर्क के बीच संतुलन किस प्रकार स्थापित किया जाता है विज्ञान शिक्षा की दृष्टि से भारतीय ज्ञान

संपदा को पाँच श्रेणियों में समझा जा सकता है पहली श्रेणी : में वह ज्ञान और खोजें आती हैं जो आधुनिक विज्ञान की कसौटी पर पूर्णतः प्रमाणित हैं इसमें आर्यभट्ट से लेकर आधुनिक भारत के वैज्ञानिकों-जैसे जगदीश चंद्र बसु, सी. वी. रमन, सत्येंद्र नाथ बोस, मेघनाद साहा, होमी भाभा, विक्रम साराभाई, श्रीनिवास रामानुजम, वेंकटरमन रामकृष्णन और ए. पी. जे. अब्दुल कलाम-के वैज्ञानिक योगदान सम्मिलित हैं इनके प्रमाणित शोधों को पाठ्यक्रम में प्रमुखता देना न केवल न्यायसंगत होगा, बल्कि विद्यार्थियों में वैज्ञानिक आत्मविश्वास भी विकसित करेगा दूसरी श्रेणी : में वे प्राचीन भारतीय अवधारणाएँ रखी जा सकती हैं जिन्हें आधुनिक विज्ञान प्रत्यक्ष रूप से स्वीकार नहीं करता, किंतु जिनसे वैज्ञानिक चिंतन को वैचारिक प्रेरणा मिलती

है सांख्य दर्शन का प्रकृति-परिवर्तन सिद्धांत, उपनिषदों का ऊर्जा-चेतना संबंध, रस-शास्त्र की धातु अवधारणाएँ अथवा दशावतार में विकास की प्रतीकात्मक कल्पना-इन सभी को ऐतिहासिक और दार्शनिक संदर्भ में प्रस्तुत किया जाना चाहिए, न कि स्थापित वैज्ञानिक सत्य के रूप में तीसरी श्रेणी में वे विषय आते हैं, जो प्रथम दृष्टया विज्ञान-सम्मत प्रतीत होते हैं, किंतु जिनका वैश्विक प्रमाणिकरण अभी शेष है, जैसे आयुर्वेद के कुछ उपचार, पारंपरिक कृषि प्रणालियाँ अथवा प्राचीन ग्रंथों में वर्णित कुछ वैज्ञानिक-तकनीकी दावे। इन्हें अंतिम सत्य के रूप में नहीं, बल्कि संभावित अनुसंधान विषय के रूप में प्रस्तुत किया जाना चाहिए, जिससे विद्यार्थी अंधाधुनिकता के बजाय वैज्ञानिक परीक्षण की ओर प्रवृत्त हों। यह

भी ध्यान रखना आवश्यक है कि विश्व के अनेक विश्वविद्यालय भारतीय ग्रंथों में निहित विज्ञान-सम्मत तथ्यों को समझने और प्रमाणित करने में लगे हैं-ऐसे में भारत का पीछे रह जाना दुर्भाग्यपूर्ण होगा चतुर्थी श्रेणी : दार्शनिक और प्रतीकात्मक चिंतन की है, जैसे सांख्य और वैशेषिक दर्शन इनका उद्देश्य जीवन-दृष्टि प्रदान करना रहा है, अतः इन्हें विज्ञान की पाठ्य-पुस्तकों के बजाय ‘विज्ञान का इतिहास और दर्शन’ जैसे पाठ्यक्रमों में स्थान देना अधिक उपयुक्त होगा। पाँचवीं श्रेणी : में भारतीय वैज्ञानिकों के जीवन-संघर्ष और प्रकृतिकथाएँ सम्मिलित की जानी चाहिए, जिससे यह संदेश मिले कि भारत में रहते हुए भी विश्वस्तरीय शोध संभव है यह भी स्मरणीय है कि भारतीय ज्ञान परंपरा केवल प्राचीन काल तक सीमित नहीं है।

वनभूमि कब्जा, बकाया भुगतान और पेंशनरों की मांगों पर ज्ञापन जनसुनवाई में नल-जल योजना में गड़बड़ी की भी शिकायतें

मीडिया ऑडिटर, शिवपुरी (निप्र)। जिला मुख्यालय पर मंगलवार को आयोजित जनसुनवाई में कलेक्टर रविन्द्र कुमार चौधरी ने आमजन की शिकायतें सुनीं इस दौरान नल-जल योजना में अनियमितता, वनभूमि पर अवैध कब्जा, शासकीय वाहन के बकाया भुगतान और पेंशनरों की लंबित मांगों सहित विभिन्न मामलों को लेकर ज्ञापन सौंप गए कलेक्टर ने संबंधित विभागों को जांच कर आवश्यक कार्रवाई के निर्देश दिए



पिछरे क्षेत्र के निवासियों ने नल-जल योजना में अनियमितता की

शिकायत की उन्होंने बताया कि वर्ष 2018 से रियान कंपनी द्वारा

संचालित यह योजना वार्डों में शून्य स्थिति में है जबकि

शासकीय दस्तावेजों में इसे 100 प्रतिशत पूर्ण दर्शाया गया है आवेदकों ने कुछ प्रशासनिक अधिकारियों की मिलीभगत से कागजी खानापूर्ति का आरोप लगाया एसडीओ पर धमकी देने का आरोप ग्रामीणों के अनुसार, पाइपलाइन बिछाने के लिए की गई खुदाई से आम रास्ते क्षतिग्रस्त हो गए हैं और आज तक नियमित जलापूर्ति शुरू नहीं हुई है उन्होंने 10 फरवरी 2026 को एसडीओ व कर्मचारियों द्वारा अभद्र व्यवहार और धमकी देने का भी

आरोप लगाया ग्रामीणों ने मामले की निष्पक्ष जांच की मांग की है तहसील कोलास के ग्राम कुम्हरोआ जागीर के ग्रामीणों ने 100 वर्ष पुरानी शासकीय वनभूमि पर अवैध कब्जे की शिकायत की ग्रामीणों का आरोप है कि कुछ लोगों ने इस भूमि पर जोताई कर फसल बो दी है, जबकि यह भूमि वर्षों से मवेशियों के चरने के लिए उपयोग की जाती रही है ग्रामीणों ने बताया कि संबंधित व्यक्तियों ने बाउंड्री और टपेरिया बनाकर भूमि घेर ली है।

दुकानों बंद करवा दी बजरांग दल ने मुस्लिम व्यापारियों पर पहचान छिपाकर व्यापार करने का आरोप लगाया विवाद एक गुपचुप चाट वाले से शुरू हुआ एक मुस्लिम गुपचुप वाले के टेले में अजीत चाट भंडार और जय माता दी लिखा था लेकिन जब ऑनलाइन पेमेंट करने के लिए क्यूआर कोड स्कैन किया तो उसका नाम भाईजान चाट वाला आया। बजरांग दल ने थूक और मूत्र जिहाद का आरोप लगाते हुए दुकानदारों को हटवा दिया बजरांग दल कार्यकर्ताओं ने कहा कि, ये हिंदुओं के साथ धोखा है इनके खुद में ही धोखा है तुम्हारी गलती है कि तुम मुसलमान हो मुस्लिम दुकानदारों से कहा कि, अगर अच्छे मुसलमान हो तो गरिबाबंद को यह कह रहे थे कि, अगर अच्छे मुसलमान हो तो गरिबाबंद के मामले में कोई भी विरोध करने क्यों नहीं आया।

पूरे मेले में सभी दुकानदारों के नाम पूछे और मुस्लिम दुकानदारों से दुकान बंद कर यहां से जाने के लिए कहा इस दौरान कई दुकानदारों के साथ गाली-गलौज और धक्का-मुक्की के भी वीडियो सामने आए हैं बजरांग दल के पदाधिकारी निगम और पुलिस को जब्ती बनाने, गिरफ्तारी करने के निर्देश देते रहे साथ ही मुस्लिम दुकानदारों को धमकी भी देते रहे कि निगम की टीम आ रही है, अगर जब्ती नहीं बनाया है तो दुकान समेटो और जाओ इस दौरान सीएसपी छवनी, भिलाई-3 थाने के टीआई और पुलिस जवान भी मौजूद रहे लेकिन वो सिर्फ देखते ही रहे महाशिवरात्रि मेले में बजरांग दल के कार्यकर्ता लगातार मुस्लिम दुकानदारों को यह कह रहे थे कि, अगर अच्छे मुसलमान हो तो गरिबाबंद के मामले में कोई भी विरोध करने क्यों नहीं आया।

छतरपुर में 3 बच्चों की मां ने फांसी लगाई

बच्चे ट्यूशन गए थे, तमी दुपट्टे से लटकी, 13 साल पहले हुई थी शादी

मीडिया ऑडिटर, छतरपुर (निप्र)। छतरपुर शहर के सिविल लाइन थाना क्षेत्र अंतर्गत संकट मोचन पहाड़ी स्थित हाजिरीग बोर्ड कॉलोनी में सोमवार दोपहर एक महिला ने फांसी लगाकर आत्महत्या कर ली। 30 वर्षीय सीमा पत्नी संतोष सेन ने दोपहर करीब 4:30 बजे अपने घर में दुपट्टे से फांसी लगा ली। जिला अस्पताल की इमरजेंसी में डॉ. रोशन द्विवेदी ने जांच के बाद महिला को मृत घोषित कर दिया। पुलिस ने शव को मॉर्चरी में रखवाया है। जानकारी के अनुसार, घटना के समय महिला के बच्चे ट्यूशन पढ़ने के लिए बाहर गए हुए थे। बड़ी बेटी अंकिता ने सबसे पहले मां को फांसी पर लटक देखा। उसने तुरंत अपने पिता संतोष सेन को फोन पर सूचना दी।



संतोष अपनी दुकान से घर पहुंचे, पत्नी को नीचे उतारा और तत्काल जिला अस्पताल ले गए।

कोई बड़ा विवाद नहीं था: पति संतोष सेन ने बताया कि वे अपनी दुकान पर थे जब उन्हें बेटी का फोन आया। उन्होंने कहा, 'शादी को 13 साल हो चुके हैं और तीन बच्चे हैं। पति-पत्नी के बीच कभी कोई बड़ा विवाद नहीं हुआ था।' आत्महत्या का कारण अभी स्पष्ट नहीं हो पाया है।

आज होगा पोस्टमार्टम: घटना की सूचना मिलते ही सिविल लाइन थाना पुलिस मौके पर पहुंची। मंगलवार को पंचनामा कार्यवाई के बाद पोस्टमार्टम कराया जाएगा और फिर शव परिजनों को सौंप दिया जाएगा। पुलिस मामले की जांच कर रही है।

बिना लाइट वाले ट्रैक्टर ने बाइक सवार को रौंदा

खंडवा में मौके पर हुई मौत; खार-राजपुरा के बीच हादसा, ड्राइवर फरार

मीडिया ऑडिटर, खंडवा (निप्र)। खंडवा जिले के खालवा थाना क्षेत्र में सोमवार देर रात हुए सड़क हादसे में एक युवक की मौत हो गई। खार और राजपुरा गांव के बीच बिना लाइट वाले तेज रफ्तार ट्रैक्टर ने बाइक सवार को टक्कर मार दी। हादसे में राजपुरा निवासी रामानंद (35) पिता ज्ञानसिंह की मौके पर ही जान चली गई। पुलिस ने शव को पोस्टमार्टम के लिए खालवा अस्पताल भिजवाया है। पुलिस के मुताबिक, रामानंद बाइक से खार से अपने गांव राजपुरा लौट रहे थे। इसी दौरान सामने से आ रहे एक ट्रैक्टर ने उनकी बाइक को जोरदार टक्कर मार दी। बताया जा रहा है कि ट्रैक्टर में लाइट नहीं थी और चालक उसे तेज रफ्तार में चला रहा था।

सिर में गंभीर चोट लगने से मौत: टक्कर इतनी भीषण थी कि रामानंद बाइक समेत सड़क पर गिर पड़े। उनके सिर में गंभीर चोट



आई, जिससे घटनास्थल पर ही उनकी मौत हो गई। हादसे के बाद ट्रैक्टर चालक मौके से फरार हो गया। ग्रामीणों की सूचना पर खालवा थाना पुलिस मौके पर पहुंची।

की तलाश: पुलिस ने ट्रैक्टर को ज्वल कर लिया है, जिस पर नंबर भी अंकित नहीं था। फरार चालक की तलाश की जा रही है। शव का पोस्टमार्टम आज मंगलवार सुबह होगा। पुलिस मामले की जांच कर रही है।

डिटी रेंजर समेत दो को गोली मारी

फायरिंग के बाद आरोपी का शव पेड़ से लटकता मिला



मीडिया ऑडिटर, (निप्र)। रायसेन, एजेंसी। रायसेन में पूर्व कर्मचारी ने नर्सरी प्रभारी डिटी रेंजर सहित दो लोगों को गोली मार दी। डिटी रेंजर राकेश शर्मा को पीठ में गोली लगी। महिला कर्मचारी सुमन बाई को पीठ में लगी गोली शरीर के आर-पार हो गई। वहीं, एक अन्य कर्मचारी डालचंद भागते समय गिर गया, गोली उसके ऊपर से निकल गई। फायरिंग करने के बाद आरोपी पूरन उर्फ गुड्डू लोधी मौके से भाग निकला। कुछ देर बाद उसका शव एक पेड़ से लटकता मिला। पुलिस ने मौका मुआयना करने के बाद पूरन के आत्महत्या करने की आशंका जताई है। पूरन करीब 5 साल पहले नर्सरी में मजदूरी करता था। ड्यूटी में लापरवाही बरतने पर उसे हटा दिया गया था।

अस्पताल से नहीं मिली एंबुलेंस: रायसेन जिला अस्पताल में प्राथमिक उपचार के बाद डिटी रेंजर शर्मा को भोपाल रेफर किया गया। अधिकारियों ने फोन लगाया तो पता लगा कि मौके पर कोई भी एंबुलेंस उपलब्ध नहीं है। इसके बाद उन्हें प्राइवेट एंबुलेंस से भोपाल रवाना किया गया।

एक के बाद एक 5 गोलियां चलाई: पुलिस ने अस्पताल पहुंचकर दोनों घायलों को जिला अस्पताल में भर्ती कराया। बयान में डिटी रेंजर राकेश शर्मा ने कहा कि पूरन देसी कट्टे टा लेंकर आया था। उसने पांच गोलियां चलाई। वहीं, बाल-बाल बचे डालचंद ने कहा- पूरन ने साहब को पीठ पर गोली मार दी। मैं कमरे से निकला तो, मुझ पर भी कट्टे टा ताना। मैं भागते समय गिर गया, इसलिए मुझे गोली नहीं लग पाई। इसके बाद पूरन ने नर्सरी में ही काम करने वाली मेरी मौसी सुमन पर फायर किया। मैंने उसे पत्थर मारा, तो वह भाग गया।

पहले पैर छुए, फिर की फायरिंग: एडिशनल एसपी कमलेश कुमार खरपुरे ने बताया कि वारदात रायसेन जिले के वनखेड़ी गांव में मंगलवार दोपहर की है। पूरन ने गोली मारने से पहले डिटी रेंजर शर्मा के पैर छुए, फिर नाराजगी जताते हुए कुछ बातचीत की। इसके बाद फायरिंग कर दी। पूरन वनखेड़ी गांव का ही रहने वाला है। मामले की जांच की जा रही है।

अनुपस्थित शिक्षक को वेतन देने पर

प्रभारी प्राचार्य निर्लंबित

क्रय प्रक्रिया का अनुपालन नहीं करने

पर संभाग आयुक्त ने कार्रवाई की



मीडिया ऑडिटर, (निप्र)। सागर, एजेंसी। सागर जिले के बांदी में स्थित संदीपनी स्कूल के प्रभारी प्राचार्य को संभाग आयुक्त अनिल सुचारी ने निर्लंबित किया है। क्रय प्रक्रिया का अनुपालन नहीं करने और अनुपस्थित शिक्षक को वेतन देने पर प्रभारी प्राचार्य पर कार्रवाई की गई है। कमिश्नर कार्यालय से जारी निर्लंबन आदेश के अनुसार प्रभारी प्राचार्य संदीपनी विद्यालय बांदी देवेन्द्र कुमार मिश्रा द्वारा की जा रही अनियमितताओं के संबंध में शिकायत प्राप्त हुई थी। शिकायत की जांच के लिए गठित जांच समिति ने जांच के बाद रिपोर्ट पेश की। जांच प्रतिवेदन के अनुसार, प्रभारी प्राचार्य देवेन्द्र कुमार मिश्रा ने विद्यालय के लिए क्रय की जाने वाली सामग्री के संबंध में मप्र भंडार क्रय नियम और सेवा उपार्जन नियम 2015 (यथा संशोधित 2022) के नियम 9 और प्रपत्र में वर्णित प्रावधान अनुसार प्रक्रिया का नियमानुसार पालन नहीं किया गया। वर्ग 3 सहायक शिक्षक विज्ञान दिव्यांश मिश्रा के विद्यालय में लगातार अनुपस्थित पाए जाने के बाद भी प्रभारी प्राचार्य बांदी ने सहायक शिक्षक दिव्यांश मिश्रा को वेतन भुगतान किया गया है। जांच समिति से प्राप्त जांच प्रतिवेदन और संयुक्त संचालक लोक शिक्षण सागर संभाग सागर से प्राप्त अभिमत के अवलोकन के बाद प्रभारी प्राचार्य देवेन्द्र कुमार मिश्रा को प्रथम दृष्टया दोषी पाते हुए तत्काल प्रभाव से निर्लंबित किया गया है।

सागर जिला अस्पताल में पलंग पर सोता मिला डॉग

वार्ड नंबर-6 का मामला, सिविल सर्जन बोले- सुरक्षा एजेंसी और स्टाफ को नोटिस देंगे

मीडिया ऑडिटर, सागर (निप्र)। सागर के जिला अस्पताल के वार्ड क्रमांक-6 में मरीजों के पास खाली पलंग पर आवारा डॉग लेटे होने का वीडियो सामने आया है। यह वीडियो किसी परिजन ने रविवार रात के वक्त बनाया है। वीडियो में डॉग आराम से सोता दिख रहा है, जबकि पास में मरीज भर्ती हैं। वीडियो सामने आने के बाद सिविल सर्जन ने सुरक्षा एजेंसी और ड्यूटी पर तैनात स्टाफ को नोटिस जारी करने के निर्देश दिए हैं। वीडियो सामने आते ही अस्पताल प्रबंधन ने सज्ञान लिया है। जिला अस्पताल के सिविल सर्जन डॉ. आरएस जयंत ने कहा कि एक रात का वीडियो सामने आया है। जिसमें डॉग वार्ड के पलंग पर सो रहा है। यह लापरवाही है। मामले में अस्पताल की सुरक्षा एजेंसी, वार्ड बॉय और ड्यूटी पर



तैनात स्टाफ को नोटिस जारी किया जाएगा।

अब बंद रहेंगे चैनल गेट: सिविल सर्जन ने बताया कि व्यवस्थाएं सुधारने के लिए अब वार्डों के चैनल गेट बंद रहेंगे। वहां चौकीदार तैनात रहेगा। चैनल गेट के अंदर जालीदार गेट रहेगा। ताकि किसी को वार्ड में जाना हो तो वह चौकीदार से गेट खुलवाकर अंदर जा सके। इसके अलावा सिटी स्कैन की ओर लगा चैनल

गेट भी बंद रहेगा। इस व्यवस्था से इस तरह की घटनाओं को रोका जा सकता है।

प्रबंधन के दावों की खुली पोल: यह वीडियो अस्पताल प्रबंधन की व्यवस्थाओं के दावों की पोल खोल रहा है। वीडियो में साफ दिख रहा है कि वार्ड में मरीजों के भर्ती होने के बावजूद आवारा जानवर बेरोकटोक अंदर घुस रहे हैं और बिस्तरों पर आराम कर रहे हैं।

खरगोन में बदला मौसम, बादलों से बढ़ी किसानों की चिंता

पश्चिमी विक्षोभ का असर, तापमान में उतार-चढ़ाव और मावठे की आशंका

मीडिया ऑडिटर, खरगोन (निप्र)। खरगोन में मौसम में बदलाव देखा जा रहा है। मंगलवार सुबह से आसमान में बादल छाए हुए हैं। पश्चिमी विक्षोभ के असर से पिछले तीन दिनों से अधिकतम तापमान 34 डिग्री सेल्सियस और न्यूनतम तापमान 15 डिग्री सेल्सियस से ऊपर बना हुआ था। मंगलवार को न्यूनतम तापमान 1 डिग्री गिरकर 14.2 डिग्री सेल्सियस दर्ज किया गया। जिले में 3.10 लाख हेक्टेयर क्षेत्र में गेहूं और चने की फसल बोई गई है, जो अब पकने की स्थिति में है। आसमान में बादलों के छाए रहने से किसानों को असामयिक बारिश (मावठ) के कारण फसल को नुकसान पहुंचने की आशंका है, जिससे उनकी चिंता बढ़ गई है।

किसान भाव सिंह वास्करले ने बताया कि चने की फसल कटाई के लिए तैयार है, जबकि गेहूं में अंतिम चरण की सिंचाई चल रही है। उन्होंने यह भी बताया कि पिछले पांच-छह दिनों से दिन के तापमान में लगातार वृद्धि के कारण गेहूं की बालियां तेजी से पीली पड़ने लगी हैं।

निमाड़ क्षेत्र में गर्मी बढ़ी: मौसम वैज्ञानिकों के अनुसार, ये बादल पश्चिमी विक्षोभ के प्रभाव से छाए हुए हैं। प्रदेश के उत्तरी हिस्सों में बारिश की संभावना है। इस विक्षोभ के कारण निमाड़ क्षेत्र



में गर्मी बढ़ी है। वैज्ञानिकों ने यह भी बताया कि बादल छटने के बाद एक बार फिर तापमान में वृद्धि होने और गर्मी बढ़ने की संभावना है। पिछले 15 दिनों में दिन और रात के तापमान में उल्लेखनीय वृद्धि दर्ज की गई है।

15 दिन पहले अधिकतम तापमान 30.8 डिग्री सेल्सियस और न्यूनतम तापमान 12.2 डिग्री सेल्सियस था। यह बढ़कर क्रमशः 34.4 डिग्री सेल्सियस और 15.2 डिग्री सेल्सियस तक पहुंच गया है।

इटारसी में दो बाइक की टक्कर, 7 लोग घायल

4 साल का बच्चा अस्पताल में भर्ती, एक परिवार के पांच सदस्य जख्मी

मीडिया ऑडिटर, इटारसी (निप्र)। इटारसी की न्यास कॉलोनी स्थित 'साई की बगिया' गार्डन के सामने सोमवार शाम दो तेज रफ्तार बाइक में सीधी भिड़त हो गई। हादसे में दो परिवारों के कुल सात लोग घायल हो गए हैं। घायल होने वालों में 4 वर्षीय मासूम पीयूष भी शामिल है, जिसके सिर में चोट लगने से वह मौके पर ही बेहोश हो गया था। उसे तुरंत सरकारी अस्पताल ले जाया गया।

डॉ. विकास जयपुरिया के अनुसार, पीयूष के माथे पर चोट आई है, लेकिन अब उसकी हालत स्थिर है। डॉक्टर ने बताया कि फिलहाल पीयूष और उसकी मौसी सोनम का इलाज जारी है और मासूम को डॉक्टरों की निगरानी में



रखा गया है।

एक ही परिवार के पांच सदस्य हुए चोटिल: दुर्घटना में नर्मदापुरम के रहने वाले एक ही

वहीं, दूसरी बाइक पर सवार दीपक ताम्रकार (42) और अजय सोनी (30) को भी चेहरे और हाथ-पैरों में गंभीर चोटें आई हैं। अस्पताल में इलाज और जांच के बाद उनकी स्थिति सामान्य पाई गई, जिसके बाद वे स्वयं इलाज कराकर घर लौट गए।

स्थानीय लोगों ने की मदद, पुलिस जांच में जुटी: टक्कर की आवाज सुनते ही आसपास के रहवासी और राहगीर मदद के लिए दौड़े और घायलों को तुरंत अस्पताल पहुंचाया। हादसे के कारण सड़क पर कुछ देर के लिए जाम भी लगा। सूचना मिलने पर पहुंची पुलिस ने जांच शुरू कर दी है। शुरुआती तौर पर तेज रफ्तार और लापरवाही को ही इस दुर्घटना की मुख्य वजह माना जा रहा है।

महाशिवरात्रि में सीएमओ सिरमौर ने विज्ञौली में किया अखंड मानस के साथ विशाल भंडारा



मीडिया ऑडिटर, रीवा (निप्र)। महाशिवरात्रि के महा पर्व पर शिव मंदिर में संतोष कुमार सिंह मुख्य नगर पालिका अधिकारी सिरमौर के द्वारा गृह ग्राम पंचायत विज्ञौली हनुमना में अखंड मानस पाठ के बाद विशाल भंडारे का आयोजन किया गया। संतोष कुमार सिंह द्वारा आयोजित मानस एवम भंडारे में पूर्व विधायक मऊगंज सुखेंद्र सिंह बना, डिप्टी कलेक्टर पवन गुरिया, तहसीलदार शिवम द्विवेदी, श्री संदीप सिंह अध्यक्ष नगर परिषद सिरमौर, नप सिरमौर के पूर्व उपाध्यक्ष बृजेश कुमार पांडेय, नगर परिषद मऊगंज के अध्यक्ष बृजवासी पटेल, अरुण त्यागी सीएमओ हनुमना, पूर्व सीएमओ अमर बहादुर सिंह, पूर्व सीएमओ

वंशराज सिंह, एड शैलेंद्र सिंह, एड पंकज श्रीवास्तव, अनिल मिश्र उपयंत्री, पिपूष सिंह उपयंत्री, सहायक राजस्व निरीक्षक शंकर सिंह द्विवेदी, सहायक राजस्व निरीक्षक अश्वनी तिवारी, प्रकाश सिंह, अनिमेष पांडेय, अमेश चंद्र रातही, मुकेश पाण्डेय, शशिकान्त मिश्रा, ओम प्रकाश अनिलोत्री, शुशील पांडेय, समीम खान, हर्ष बहादुर सिंह, गहरवार मुन्नीलाल सिंह गहरवार, पुष्पराज सिंह गहरवार, सुशील सिंह गहरवार, उदयराज सिंह गहरवार, पंकज सिंह, सहित नगर परिषद हनुमना, नगर परिषद मऊगंज, नगर परिषद सिरमौर के पाण्डेय एवम कर्मचारी सहित क्षेत्र के गणमान्य नागरिक, समाजसेवी उपस्थित रहे।

चोरी का आरोपी हाथरस में पकड़ाया:

बस में हुई चोरी का खुलासा, पुलिस ने तीन को किया गिरफ्तार

मीडिया ऑडिटर, पिपरिया (निप्र)। पिपरिया पुलिस ने बस में हुई चोरी के एक मामले का खुलासा करते हुए तीन आरोपियों को उत्तर प्रदेश के हाथरस जिले से गिरफ्तार किया है। पुलिस ने आरोपियों से चोरी के जेवरात बेचकर मिले 70,000 रुपये नकद भी बरामद किए हैं। यह चोरी 6 अगस्त 2025 को पिपरिया बस स्टैंड पर हुई थी।

घटना के अनुसार, 6 अगस्त 2025 को दोपहर 3 बजे नर्मदापुरम निवासी राजेश वर्मा की पत्नी अंजली वर्मा अपने पिता के साथ नर्मदापुरम से सेमरी किशोर बस से पिपरिया आई थीं। पिपरिया बस स्टैंड पर बस बदलने के दौरान उन्होंने अपना बैग बस में ही छोड़ दिया और फल खरीदने के लिए नीचे उतर गईं। इसी बीच, एक अज्ञात व्यक्ति ने उनके बैग से सोने-चांदी के जेवरात और कुछ नकदी वाला पर्स चुरा लिया।

फरियादी की रिपोर्ट पर पिपरिया थाने में मामला दर्ज कर जांच शुरू की गई। पुलिस ने सीसीटीवी फुटेज और तकनीकी साक्ष्यों की मदद से अज्ञात आरोपियों की पहचान की। मुखबिरो की सूचना पर आरोपियों की तलाश की गई।


जांच के दौरान आरोपियों की पहचान हाथरस, उत्तर प्रदेश निवासी बाँबी दर्जी, मेघ सिंह कुशवाहा और नंदकिशोर यादव के रूप में हुई। पुलिस ने पहले अलीगढ़ और हाथरस में



टीमें भेजकर मेघ सिंह और नंदकिशोर यादव को गिरफ्तार किया था। मंगलवार को फरार आरोपी बाँबी उर्फ देवेन्द्र सिंह दर्जी को भी एक विशेष स्थान से गिरफ्तार कर लिया गया। पुलिस हिरासत में उनसे पूछताछ जारी है। अब तक चोरी के जेवरात बेचकर प्राप्त 70,000 रुपये नकद बरामद किए जा चुके हैं। पुलिस ने उस सुनार की भी पहचान कर ली है, जिसे जेवरात बेचे गए थे।

नंदकिशोर यादव (36) निवासी मिर्जापुर, जिला हाथरस, उत्तर प्रदेश; मेघसिंह (45),

मीडिया ऑडिटर, हरदा (निप्र)। हरदा में एक रेलवे कर्मचारी की बाइक चोरी हो गई। यह घटना सोमवार को रेलवे कॉलोनी स्थित शंकर मंदिर के पास हुई, जहां कर्मचारी भंडारे में प्रसाद ग्रहण करने गया था। सिटी कोतवाली थाने में अज्ञात चोर के खिलाफ मामला दर्ज किया गया है। शुक्ला कॉलोनी निवासी रेलवे विभाग के ट्रैक मेंटर रघुवीर ओनकर ने शिकायत दर्ज कराई है। उन्होंने बताया कि उनकी लाल रंग की बाइक (नंबर MP 47 MJ 3564) मंदिर के पास खड़ी थी। भोजन करने के बाद जब रघुवीर ओनकर वापस लौटे, तो उन्हें अपनी बाइक गायब मिली।



आसपास लगे सीसीटीवी कैमरों की फुटेज में एक युवक उनकी बाइक ले जाता हुआ दिखाई दे रहा है। पुलिस ने सीसीटीवी फुटेज के आधार पर अज्ञात चोर की तलाश शुरू कर दी है।

टी20 वर्ल्ड कप: सुपर-8 में पहुंचा इंग्लैंड, मगर टीम के प्रदर्शन से संतुष्ट नहीं कप्तान ब्रूक

कोलकाता, एजेंसी। भले ही इंग्लैंड ने आईसीसी में टी20 वर्ल्ड कप 2026 के सुपर-8 में जगह बना ली है, लेकिन इंग्लैंड के कप्तान हेरी ब्रूक इटली के खिलाफ मिली 24 रन की जीत से खुश नहीं हैं। ब्रूक ने स्वीकारा है कि उनकी टीम अभी तक अपने सर्वश्रेष्ठ फॉर्म में नहीं पहुंची है। मैच के बाद प्रेजेंटेशन के दौरान ब्रूक ने कहा, हमने अपना बेस्ट क्रिकेट नहीं खेला है, लेकिन आखिर में, हम आगे बढ़ गए हैं। हम अगले राउंड में जा रहे हैं, इसलिए हम इसके लिए खुश हो सकते हैं। इंग्लैंड ने बैटिंग करने के बाद 202/7 का स्कोर बनाया, जिसमें विल जैक्स ने नाबाद अर्धशतक लगाकर पारी को संभाला। हालांकि, ब्रूक ने माना कि इंग्लैंड की बैटिंग यूनिट रूप स्टेज में उतनी निरंतरता नहीं रही जितनी वे चाहते थे।

उन्होंने कहा, हां, प्रतियोगिता में अब तक यह थोड़ा ट्रेड रहा है। हम बैटिंग यूनिट के तौर पर उतना स्कोर नहीं बना पाए हैं जितना हम बनाना चाहते थे, लेकिन



यह टी20 क्रिकेट का हिस्सा है।

इस फॉर्मेट के अप्रत्याशित होने पर जोर देते हुए, ब्रूक ने लगातार इटैट की जरूरत पर जोर देते हुए कहा, एक दिन आप शतक बना सकते हैं, और अगले दिन आप पहली बॉल पर आउट हो सकते हैं। हमें बस हिम्मत बनाए रखनी होगी और अपने विकल्प इस्तेमाल करने होंगे। उन्होंने इंग्लैंड की डेथ बॉलिंग, खासकर सैम करन की खास तारीफ की, जिनके सही समय पर किए गए ब्रेकथ्रू ने जीत सुनिश्चित करने में मदद की। उन्होंने आगे कहा, हमने बहुत अच्छी फील्डिंग की। हमने अच्छे गेंदबाजी भी की, और मुझे लगता है कि सैमी और जेमी ने आखिर में कुछ ओवरों में अच्छा प्रदर्शन किया। वह (सैम) बहुत बढ़िया खेले। वह अब तक पूरे टूर्नामेंट में रहे हैं, और हम किसी तरह बच निकले हैं, लेकिन कुछ अच्छे प्रदर्शन भी हुए हैं, खासकर उन्होंने और विल जैक ने मुश्किल हालात में हमारा साथ दिया। यह वाकई अच्छा है।



राशिद खान ने रचा इतिहास, टी20 में 700 विकेट लेने वाले पहले गेंदबाज बने

नई दिल्ली, एजेंसी। अफगानिस्तान के कप्तान राशिद खान टी20 क्रिकेट में 700 विकेट लेने वाले पहले गेंदबाज बन गए हैं। अफगानिस्तान के कप्तान राशिद ने टी20 विश्व कप 2026 में सोमवार को नई दिल्ली के अरुण जेटली स्टेडियम में यूएई के खिलाफ खेले गए मैच में यह उपलब्धि हासिल की। राशिद ने यूएई की पारी के 16वें ओवर में मुहम्मद अरफान को आउट करके टी20 में अपना 700वां विकेट हासिल किया। अरफान ने रिवर्स स्वीप करने की कोशिश की लेकिन चूक गए और हिट विकेट हो गए। राशिद ने पिछले सप्ताह अहमदाबाद के नरेंद्र मोदी स्टेडियम में दक्षिण अफ्रीका के खिलाफ खेले गए मुकाबले में अपना 698वां और 699वां विकेट लिया था।

लीग क्रिकेट और अंतरराष्ट्रीय क्रिकेट मिलाकर टी20 फॉर्मेट में सबसे ज्यादा विकेट राशिद खान के बाद वेस्टइंडीज के पूर्व ऑलराउंडर डेवन ब्रावो के नाम हैं। ब्रावो ने 631 विकेट लिए हैं। तीसरे नंबर पर वेस्टइंडीज के स्पिनर सुनील नरेन हैं। नरेन के नाम 613 विकेट हैं।

राशिद ने अंतरराष्ट्रीय टी20 में भी सबसे ज्यादा विकेट (191) हासिल किए हैं। न्यूजीलैंड के पूर्व तेज गेंदबाज टिम साउडी (164) और लेग-स्पिनर ईश सोदी (162) दूसरे और तीसरे स्थान पर हैं।

पिछले सप्ताह राशिद खान ने मीडिया से बात करते हुए कहा था, 700 विकेट, चाहे जो भी उपलब्धि हो, वह जारी रहेगी। मैंने अपने मन में कोई लक्ष्य नहीं रखा है कि मैं 700 विकेट लेकर रुक जाऊंगा। जब मैं विश्व कप में राष्ट्रीय टीम के लिए खेलता हूँ, तो मैं 100 प्रतिशत कोशिश करता हूँ, और जब टीम को जरूरत होती है, तो विकेट लेता हूँ।

यूएई के खिलाफ खेले गए मैच में अफगानिस्तान ने 5 विकेट से जीत हासिल की। यूएई ने पहले बल्लेबाजी करते हुए 9 विकेट पर 160 रन बनाए थे। अफगानिस्तान ने 19.2 ओवर में 5 विकेट पर 162 रन बनाकर मैच 5 विकेट से जीता। राशिद ने इस मैच में 1 विकेट लिए।

टी20 वर्ल्ड कप-निसांका का तूफानी शतक, ऑस्ट्रेलिया को 8 विकेट से रौंदकर सुपर-8 में श्रीलंका



पल्लेकेले, एजेंसी। श्रीलंका ने रविवार को आईसीसी में टी20 वर्ल्ड कप 2026 में बड़ा उलटफेर करते हुए ऑस्ट्रेलिया को 8 विकेट से मात दी। लगातार तीसरी जीत के साथ श्रीलंका ने सुपर-8 में जगह बना ली है। श्रीलंका ने अपने पहले मैच में आयरलैंड को 20 रन से हराया। इसके बाद ओमान को 105 रन से रौंदा था। वहीं, ऑस्ट्रेलियाई टीम ने आयरलैंड के खिलाफ 67 रन से मुकाबला जीतने के बाद जिम्बाब्वे के विरुद्ध 23 रन से मैच गंवाया था। इसके बाद ऑस्ट्रेलिया को लगातार दूसरी बार उलटफेर का शिकार होना पड़ा है। पल्लेकेले अंतरराष्ट्रीय क्रिकेट स्टेडियम में टॉस गंवाकर बल्लेबाजी के लिए उतरी ऑस्ट्रेलियाई टीम 181 रन पर सिमट गई। इस टीम को टैक्स हेड और कप्तान मिचेल की सलामी जोड़ी ने शानदार शुरुआत दिलाई। दोनों खिलाड़ियों ने 8.3 ओवरों में 104 रन की साझेदारी की। हेड ने 29 गेंदों में 3 छक्कों और 7 चौकों के साथ 56 रन बनाए, जबकि कप्तान मार्श ने 27 गेंदों में 10 बाउंड्री के साथ 54 रन की पारी खेली।

इनके अलावा, जोश इंग्लिस ने 22 गेंदों में 27 रन जुटाए, जबकि ग्लेन मैक्सवेल ने 22 रन का योगदान टीम के खाते में दिया। विपक्षी खेमे से दुशन हेमंथा ने सर्वाधिक 3 विकेट हासिल किए, जबकि दुम्भथा चमीरा ने 2 शिकार किए।

इसके जवाब में श्रीलंकाई टीम ने 18 ओवरों में जीत दर्ज कर ली। इस टीम को महज 8 के स्कोर पर कुसल परेरा (1) के रूप में बड़ा झटका लगा। यहां से पथुम निसांका ने कुसल मेंडिस के साथ दूसरे विकेट के लिए 66 गेंदों में 97 रन की साझेदारी करते हुए टीम को जीत की पट्टी पर ला दिया था।

श्रीलंका को 105 के स्कोर पर मेंडिस के रूप में दूसरा झटका लगा, जिन्होंने 38 गेंदों में 1 छक्के और 6 चौकों के साथ 51 रन की पारी खेली। यहां से निसांका ने पवन रतनायके के साथ 34 गेंदों में अटूट 79 रन की साझेदारी करते हुए मेजबान टीम को दमदार जीत दिलाई। ऑस्ट्रेलिया की तरफ से मार्कस स्टोडिनिस इकलौते सफल गेंदबाज रहे, जिन्होंने 46 रन देकर 2 विकेट निकाले।

टी20 विश्व कप 2026 : न्यूजीलैंड की टीम सुपर-8 में पहुंची, कनाडा को 8 विकेट से हराया

नई दिल्ली, एजेंसी। टी20 विश्व कप 2026 के 31वें मैच में न्यूजीलैंड क्रिकेट टीम ने रूप डी के मुकाबले में कनाडा को 8 विकेट से हरा दिया। इस जीत के साथ ही न्यूजीलैंड रूप डी से दक्षिण अफ्रीका के साथ सुपर-8 स्टेज में पहुंच चुका है। न्यूजीलैंड ने रूप डी से अपने अभियान का समापन चार मैचों में तीन मुकाबले जीतकर किया। उनको दक्षिण अफ्रीका के खिलाफ एक मुकाबले में 7 विकेट से हार का सामना करना पड़ा। चेन्नई के एमए चिदंबरम स्टेडियम में हुए आज के मैच में कनाडा ने टॉस जीतकर पहले बल्लेबाजी करने का फैसला किया। कनाडा ने 20 ओवर में चार विकेट के नुकसान पर 173 रन बनाए। कनाडा की ओर से ओपनर युवराज शर्मा ने केवल 65 गेंदों पर 110 रनों की पारी खेली। उनके और दूसरे ओपनिंग बल्लेबाज दिलीप्रीत बाजवा के बीच पहले विकेट के लिए 116 रनों की शानदार साझेदारी हुई।

कप्तान बाजवा 39 गेंदों पर 36 रनों की धीमी पारी खेलकर आउट हुए, हालांकि दूसरे छोर से युवराज ने रन गति को बनाए रखा। न्यूजीलैंड की ओर से मैट हैनरी, जैकब डफी, काइल जैमिंसन, जेम्स नीशम को 1-1 विकेट मिला।



174 रनों के टारगेट के जवाब में न्यूजीलैंड ने यह लक्ष्य केवल 15.1 ओवर में हासिल कर लिया। कनाडा के उल्ट कीवियों की शुरुआत खराब रही, जब ओपनिंग बल्लेबाज टिम सेफर्ट 10 गेंदों पर 6 रनों की पारी खेलकर आउट हो गए। उनको साद बिन जाफर ने आउट किया। इसके बाद फिन एलन भी तुरंत आउट हो गए। एलन ने केवल 8 गेंदों पर 21 रनों की पारी

खेली। 30 रनों के स्कोर पर दो विकेट गिर जाने के बाद रचिन रविंद्र और ग्लेन फिलिप्स ने अर्धशतकीय पारियां खेलकर नाबाद विजयी साझेदारी की। रचिन रविंद्र ने 39 गेंदों पर चार चौके और तीन छक्कों की बदौलत 59 रनों की पारी खेली, जबकि ग्लेन फिलिप्स 36 गेंदों पर 76 रन बनाकर विस्फोटक अंदाज में दिखाई दिए।

टी20 विश्व कप में टीम इंडिया सही रास्ते पर, उम्मीद है कि मोमेंटम बना रहेगा: बीसीसीआई सचिव सैकिया

नई दिल्ली, एजेंसी। टीम इंडिया ने वर्ष 2026 के आईसीसी पुरुष टी20 विश्व कप में अब तक शानदार प्रदर्शन किया है। रूप चरण में लगातार तीनों मैच जीतकर भारत ने सुपर 8 में अपनी जगह पक्की कर ली है। खास बात यह है कि रूप ए का एक मैच अभी बाकी है, फिर भी टीम अगले दौर में पहुंच चुकी है। बीसीसीआई के सचिव देवजीत सैकिया का कहना है कि टीम सही दिशा में आगे बढ़ रही है। अब तक अपराजित रही भारतीय टीम बुधवार को अहमदाबाद के नरेंद्र मोदी स्टेडियम में नीदरलैंड्स के खिलाफ खेलेगी। टीम की कोशिश होगी कि वह लगातार चौथी जीत दर्ज करें और सुपर 8 में पूरे आत्मविश्वास और लय के साथ प्रवेश करें। सैकिया ने कहा कि टूर्नामेंट में अब तक टीम इंडिया सही रास्ते पर है और उम्मीद है कि यह लय आखिर तक बनी रहेगी। उन्होंने आईएनएस से 22का, टीम इंडिया टूर्नामेंट में अब तक सही रास्ते पर आगे बढ़ रही है...उम्मीद है कि मोमेंटम



आखिर तक बना रहेगा।

भारत ने अपने अभियान की शुरुआत मुंबई के वानखेड़े स्टेडियम में संयुक्त राज्य अमेरिका के खिलाफ करीबी जीत से की थी। एक समय टीम का स्कोर 77 रन पर 6 विकेट था और स्थिति मुश्किल लग रही थी।

उस समय कप्तान सूर्यकुमार यादव ने जिम्मेदारी संभाली। उन्होंने दबाव में नाबाद 84 रन की शानदार पारी खेली और टीम को प्रतिस्पर्धी स्कोर तक पहुंचाया। इसके बाद गेंदबाजों के बेहतरीन प्रदर्शन के बाद टीम इंडिया ने 29 रन से मैच जीत लिया।

दूसरे मैच में नामीबिया के खिलाफ भारत ने टूर्नामेंट का सबसे मजबूत प्रदर्शन किया। टीम ने 209 रन का बड़ा स्कोर बनाया। शीघ्र प्रतिस्पर्धी स्कोर तक पहुंचाया। इसके बाद गेंदबाजों के बेहतरीन प्रदर्शन के बाद टीम इंडिया ने 29 रन से मैच जीत लिया।

आक्रामक पारी खेली। इसके बाद गेंदबाजों ने सधी हुई गेंदबाजी करते हुए नामीबिया को 93 रन से हरा दिया।

सबसे चर्चित मुकाबला पाकिस्तान के खिलाफ कोलंबो में खेला गया। पहले बल्लेबाजी करते हुए भारत ने 175 रन बनाए। इस मैच में ईशान किशन ने 40 गेंदों पर तेज 77 रन की पारी खेली, जिसने टीम की जीत की नींव रखी। इसके बाद भारतीय गेंदबाजों ने अनुशासित प्रदर्शन किया और पाकिस्तान को 114 रन पर समेट दिया। भारत ने यह मैच 61 रन से जीता। यह टी20 विश्व कप में पाकिस्तान के खिलाफ रनों के हिसाब से भारत की सबसे बड़ी जीत रही। इसी जीत के साथ सुपर 8 में भारत की जगह लगभग तय हो गई थी। तीन मैचों में तीन जीत और अच्छे रन दे रहे के कारण भारत ने केवल अगले दौर में पहुंचा है, बल्कि मजबूती के साथ आगे बढ़ा है। टीम का आत्मविश्वास ऊंचा है और अब उम्मीद है कि सुपर 8 में भी इसी प्रदर्शन को दोहराने पर होगा।

टी20 विश्व कप: अजमतुल्लाह ओमरजाई का गेंद और बल्ले से धमाका, अफगानिस्तान ने यूएई को हराया

नई दिल्ली, एजेंसी। टी20 विश्व कप 2026 के रूप डी के मैच में अफगानिस्तान ने यूएई को हरा दिया। विश्व कप में अफगानिस्तान की यह पहली जीत है। सोमवार को अरुण जेटली क्रिकेट स्टेडियम में खेले गए मुकाबले में यूएई ने अफगानिस्तान को जीत के लिए 161 रन का लक्ष्य दिया था। लक्ष्य का पीछा करने उतरी अफगानिस्तान की शुरुआत खराब रही थी। सलामी बल्लेबाज रहमानुल्लाह गुरबाज बिना खाता खोले आउट हो गए। इब्राहिम जादरान और गुलबदीन नायब ने दूसरे विकेट के लिए 40 रन जोड़े। नायब 12 गेंद पर 13 रन बनाकर आउट हो गए। इसके बाद नियमित अंतराल पर विकेट गिरते रहे। सैदिकुल्लाह अटल 14 गेंद पर 16 रन बनाकर आउट हुए। जादरान ने अर्धशतक लगाया। वह 41 गेंद पर 53 रन की पारी खेलकर आउट हुए।

दरविश रसूली ने 23 गेंद पर 3 चौकों और 1 छक्के की मदद से 33 और अजमतुल्लाह ओमरजाई ने 21 गेंद पर 3 छक्कों और 2 चौकों की मदद से नाबाद 40 रन की पारी खेली। रसूली और ओमरजाई की पारियों की वजह से ही 19.2 ओवर में अफगानिस्तान ने 5 विकेट पर 162 रन बनाकर मैच 5 विकेट से जीता।

इससे पहले टॉस गंवाने के बाद पहले बल्लेबाजी करते हुए यूएई ने 9 विकेट पर 160 रन बनाए थे। यूएई के लिए शोएब खान ने 48 गेंद पर 4 छक्कों और 6 चौकों की मदद से 68 रन की पारी खेली थी। इसके अलावा आलिशान सराफू ने 31 गेंद पर 3 चौकों और 2 छक्कों की मदद से 40 रन बनाए थे।

अफगानिस्तान की तरफ से ऑलराउंडर अजमतुल्लाह ओमरजाई ने सबसे बेहतरीन गेंदबाजी की। ओमरजाई ने 4 ओवर में 15 रन देकर 4 विकेट लिए। मुजीब उर रहमान ने 4 ओवर में 31 रन देकर 2 विकेट लिए। राशिद खान ने 4 ओवर में 24 रन देकर 1 विकेट लिया।



सिरमौर कप टाइटल: जयपुर पोलो टीम ने कैरीसिल सुहाना को हराकर जीता खिताब

जयपुर, एजेंसी। जयपुर पोलो टीम ने शानदार परफॉर्मेंस देते हुए कैरीसिल सुहाना को 14-10 से हराया और रैफल्स सिरमौर कप जीता। इस तरह छह चक्रों में अटैकिंग दबदबे और लगातार नियंत्रण के साथ सीजन का अपना आठवां खिताब जीता। कैरीसिल सुहाना ने तेज शुरुआत की, शुरुआती दबाव बनाया और तेजी से हुए बदलावों का फायदा उठाते हुए पहले चक्र के आखिर में 3-1 की बढ़त बना ली। जयपुर ने दूसरे चक्र में फिर से टीम बनाई, पजेशन में बेहतर रिदम पाया और अपने रक्षा कवच को मजबूत किया, लेकिन कैरीसिल ने हाफटाइम तक 4-3 की बढ़त बनाए रखी। टर्निंग पॉइंट तीसरे चक्र में आया। जयपुर ने जोरदार तरीके से गियर बदला। तेजी से बॉल मूवमेंट और तेज तर्रार फॉरवर्ड प्ले से कई गोल किए। लांस वॉटसन ने गोल के सामने क्लिनिकल प्रिंसिपल के साथ चार्ज का नेतृत्व किया, जिसमें मैनुअल फर्नांडीज लोरेटे का अच्चा साथ मिला। तीसरे चक्र के आखिर तक, जयपुर 8-6 से आगे हो गया था, और उसने अपने दम



पर कमी को पूरा किया।

चौथे चक्र में दोनों टीमों एक तकनीकी लड़ाई में उलझी हुई थीं, जिसमें रक्षात्मक

अनुशासन हावी रहा और स्कोर 8-6 पर ही रहा। हालांकि, जयपुर ने संयम और नियंत्रण बनाए रखा और धीरे-धीरे गेम पर अपनी

पकड़ मजबूत कर ली।

पांचवें चक्र में, जयपुर ने अपनी बढ़त काफ़ी बढ़ा ली। लगातार दबाव और तेज फिनिशिंग ने उन्हें बढ़त 11-6 तक पहुंचा दी, और टूर्नामेंट पर उनका एक हाथ मजबूती से था। कैरीसिल सुहाना ने आखिरी पॉरियड में मंटियास वायल और मैनुअल प्राडो की कड़ी मेहनत से वापसी की, जिससे अंतर कम हो गया, लेकिन जयपुर की अटैकिंग गहराई ने यह पक्का किया कि वे मुकाबला 14-10 से जीत लें। लांस वॉटसन ने नौ गोल करके शानदार परफॉर्मेंस दे, जिससे जयपुर का अटैकिंग दबदबा बना रहा। मैनुअल फर्नांडीज लोरेटे ने चार जरूरी गोल किए, जबकि जयपुर के महाराजा सवाई पद्मनाभ सिंह ने एक गोल किया। टीम ने अनुभव, तकनीकी अनुशासन और आक्रामक अंदाज को मिलाकर रैफल्स सिरमौर कप में जीत हासिल की और इस शानदार सीजन का अपना आठवां खिताब जीता।

धरती आबा योजना से हर पात्र हितग्राही को लाभान्वित करें

मीडिया ऑडिटर, रीवा (निप्र)। रीवा संभाग के कमिश्नर बीएस जामोद ने वीडियो कान्फ्रेंसिंग के माध्यम से विभिन्न योजनाओं की प्रगति की समीक्षा की। कमिश्नर ने ग्रामीण विकास विभाग, जनजातीय कार्य विभाग, नगरीय प्रशासन तथा पीएचई विभाग की योजनाओं की समीक्षा की। कमिश्नर ने कहा कि जिला पंचायत के मुख्य कार्यपालन अधिकारी वृंदावन ग्राम योजना की कार्ययोजना तत्काल तैयार करके इसे प्रस्तुत करें। इसमें ग्राम विकास से जुड़े सभी मानकों को शामिल करें। ग्राम की स्वच्छता और पेयजल व्यवस्था से जुड़े कार्य प्राथमिकता से शामिल करें। ग्राम पंचायतों द्वारा कर लगाने और आय के स्रोत बढ़ाने के भी प्रयास करें। आर्थिक रूप से सशक्त होने पर ही ग्राम पंचायतों का तेजी से विकास होगा। प्रधानमंत्री ग्रामीण आवास योजना से स्वीकृत सभी आवासों

वृंदावन ग्राम योजना की कार्ययोजना तत्काल तैयार कराएं : कमिश्नर



को 30 मार्च तक पूरा कराएं। गरीबों को पक्का आवास देने की इस योजना का हर गरीब को लाभ दें। कमिश्नर ने कहा कि धरती आबा योजना में शामिल गांवों के प्रत्येक हितग्राही को पात्रता के अनुसार योजनाओं का लाभ दें। इन्हें आयुष्मान कार्ड, उज्वला योजना से गैस कनेक्शन, प्रधानमंत्री आवास

तथा अन्य सभी तरह के लाभ फरवरी माह के अंत तक दिलाएं। जिला पंचायत के मुख्य कार्यपालन अधिकारी इसकी प्रगति समीक्षा करके रिपोर्ट प्रस्तुत करें। वनाधिकार अधिनियम के तहत निरस्त किए गए सभी दावों का पुनः परीक्षण कराकर ग्राम स्तरीय, खण्ड स्तरीय और जिला स्तरीय

समिति से निराकरण कराएं। सहायक आयुक्त आदिवासी विकास सिंगौली तथा सीधी को कमिश्नर ने वनाधिकार पट्टों के पुनः परीक्षण में लापरवाही बरतने पर कड़ी फटकार लगाई। कमिश्नर ने कहा कि व्यक्तिगत दावों के साथ-साथ सामुदायिक दावों का भी निराकरण कराएं। वनाधिकार पट्टों के पुनः परीक्षण

के सभी प्रकरण 15 मार्च तक अनिवार्य रूप से निराकृत करें। कमिश्नर ने कहा कि ग्रामीण आजीविका मिशन के तहत कार्य कर रहे महिला स्वसहायता समूहों के बैंक लिंकेज और ऋण प्रकरणों को 15 दिवस में निराकृत करें। मुख्य कार्यपालन अधिकारी जिला पंचायत इस पर विशेष ध्यान दें। बड़ी ग्राम पंचायतों में हाट बाजार बनाने के प्रस्ताव भी तैयार करें। कमिश्नर ने पीएचई विभाग की समीक्षा करते हुए कहा कि एकल और समूह नलजल योजनाओं की प्रगति संतोषजनक नहीं है। लापरवाही बरतने वाली निर्माण एजेंसियों के विरुद्ध ब्लैक लिस्टेड करने की कार्रवाई करें। पूर्ण एकल नलजल योजनाओं को समारोहपूर्वक ग्राम पंचायतों को हस्तांतरित कराएं। निर्माणाधीन 313 नलजल योजनाओं का कार्य 31 मार्च तक अनिवार्य रूप से पूरा कराएं जिससे गर्मियों में आमजनता को

पेयजल मिल सके। निर्माणाधीन 137 पानी की टंकियों का निर्माण कार्य भी तय समय सीमा में पूरा कराएं। इनकी प्रगति की हर 15 दिन में रिपोर्ट प्रस्तुत करें। खराब हैण्डपंपों के सुधार के लिए प्रत्येक विकासखण्ड में कंट्रोल रूम बनाकर टीम तैनात कर दें। इस टीम को वाहन राइजर पाइप तथा पर्याप्त संख्या में मैकेनिक उपलब्ध कराएं। अभियान चलाकर सुधार योग्य हैण्डपंपों में सुधार कराएं। बैटक में अधीक्षण यंत्री पीएचई महेन्द्र सिंह ने नलजल योजनाओं की प्रगति की जानकारी दी। बैटक में संयुक्त आयुक्त सुदेश मालवीय, उपायुक्त एलएल अहिरवार, कार्यपालन यंत्री पीएचई चित्रांशु उपाध्याय तथा अन्य संबंधित अधिकारी उपस्थित रहे। जिला पंचायत के मुख्य कार्यपालन अधिकारी एवं अन्य विभागीय अधिकारी वीडियो कान्फ्रेंसिंग के माध्यम से बैटक में शामिल हुए।

महाशिवरात्रि में सीएमओ सिरमौर ने विज्ञौली में किया अखंड मानस के साथ विशाल भंडारा



मीडिया ऑडिटर, रीवा (निप्र)। सिरमौर महाशिवरात्रि के महा पर्व पर शिव मंदिर में संतोष कुमार सिंह मुख्य नगर पालिका अधिकारी सिरमौर के द्वारा गृह ग्राम पंचायत विज्ञौली हनुमान में अखंड मानस पाठ के बाद विशाल भंडारे का आयोजन किया गया। संतोष कुमार सिंह द्वारा आयोजित मानस एवम भंडारे में पूर्व विधायक मऊगंज सुखेंद्र सिंह बना डिप्टी कलेक्टर पवन गुरैया, तहसीलदार शिवम द्विवेदी, संदीप सिंह अध्यक्ष नगर परिषद सिरमौर, नप सिरमौर के पूर्व उपाध्यक्ष बृजेश कुमार पांडेय, नगर परिषद मऊगंज के अध्यक्ष बृजवासी पटेल, अरुण त्यागी सीएमओ हनुमान, पूर्व सीएमओ अमर बहादुर सिंह पूर्व

सीएमओ चंशराज सिंह, एड शैलेंद्र सिंह, एड पंकज अनिल मिश्र उपयंत्री, पियूष सिंह उपयंत्री सहायक राजस्व निरीक्षक शंकर सुवन द्विवेदी, सहायक राजस्व निरीक्षक अश्वनी तिवारी, प्रकाश सिंह, अनिमेष पांडेय, उमेश चंद्र रावही, मुकेश पाण्डेय, शशिकांत मिश्रा, ओम प्रकाश अग्निहोत्री, शुशील पांडेय, समीम खान, हर्ष बहादुर सिंह, गहरवार मुनीलाला सिंह गहरवार, पुष्पराज सिंह गहरवार, सुशील सिंह गहरवार, उदयराज सिंह गहरवार, पंकज सिंह, सहित नगर परिषद हनुमान, नगर परिषद मऊगंज नगर परिषद सिरमौर के पार्षद एवम कर्मचारी सहित क्षेत्र के गणगण्य नागरिक समाजसेवी उपस्थित रहे।

नगर निगम रीवा द्वारा आवारा कुत्तों पर निरंतर कार्रवाई, दिसंबर से अब तक 352 कुत्तों का हुआ स्ट्रलाइजेशन

मीडिया ऑडिटर, रीवा (निप्र)। शहर में आवारा कुत्तों की बढ़ती संख्या और उनसे उत्पन्न होने वाली समस्याओं को लेकर नगर निगम रीवा ने व्यापक कार्रवाई शुरू की है। यह अभियान शहर के विभिन्न क्षेत्रों और वार्डों में लगातार चलाया जा रहा है, ताकि नागरिकों को इन आवारा कुत्तों से सुरक्षा मिल सके और बीमारी का खतरा कम हो। नगर निगम द्वारा विशेष टीम का गठन किया गया है, जो शहर के अलग-अलग हिस्सों में जाकर आवारा कुत्तों को पकड़ने का काम कर रही है। दिसंबर 2025 से लेकर अब तक की रिपोर्ट के अनुसार, टीम ने 352 आवारा कुत्तों को पकड़ने में सफलता प्राप्त की है। इन कुत्तों का स्ट्रलाइजेशन (बधियकरण) कर दिया गया



है, जिससे उनकी संख्या में वृद्धि को नियंत्रित किया जा सके। इस अभियान के तहत पकड़े गए सभी कुत्तों को आवश्यक इंजेक्शन और टीकाकरण भी दिया गया है, जिससे संक्रमण और अन्य घातक बीमारियों जैसे कि रेबीज से बचाव हो सके। अधिकारियों का कहना है कि इस अभियान का मुख्य उद्देश्य आवारा कुत्तों की संख्या को नियंत्रित करना और नागरिकों

को सुरक्षित महसूस कराना है। नगर निगम के अधिकारियों के अनुसार, आवारा कुत्तों का स्ट्रलाइजेशन और टीकाकरण अभियान निरंतर जारी रहेगा। वे बताते हैं कि यह वैज्ञानिक प्रयास है, जो कुत्तों की बढ़ती संख्या को रोकने के लिए किया जा रहा है। इसके अलावा, कुत्तों के स्वास्थ्य की देखभाल भी सुनिश्चित की जा रही है ताकि उनकी हालत और भी बेहतर हो

सके। टीम दिन-प्रतिदिन शहर के विभिन्न मोहल्लों में भ्रमण किया जा रहा है और नागरिकों से प्राप्त शिकायतों तथा सर्वेक्षण के आधार पर आवारा कुत्तों को पकड़ने का कार्य निरंतर चल रहा है। इससे यह सुनिश्चित किया जा रहा है कि कुत्तों की बढ़ती संख्या से उत्पन्न समस्याओं पर नियंत्रण पाया जा सके। निगम का यह अभियान खासकर उन स्थानों पर ज्यादा सक्रिय है, जहां आवारा कुत्तों की संख्या अधिक देखी जा रही है और जहां से नागरिकों की शिकायतें मिली हैं। इसके साथ ही, नगर निगम इस बात का भी ध्यान रख रहा है कि आवारा कुत्तों का किसी भी प्रकार से उपोद्घन न हो और उनका इलाज पूरी तरह से मानवीय तरीके से किया जाए।

ग्रामीण क्षेत्रों में संचालित परीक्षाओं का कलेक्टर द्वारा किया गया निरीक्षण



मीडिया ऑडिटर, रीवा (निप्र)। कलेक्टर प्रतिभा पाल द्वारा माध्यमिक शिक्षा मण्डल द्वारा संचालित की जा रही बोर्ड परीक्षाओं का निरीक्षण किया गया। उन्होंने शासकीय बालक उ.मा. विद्यालय एवं कन्या उच्चतर माध्यमिक विद्यालय बैकूंडपुर का निरीक्षण किया। निरीक्षण के दौरान कलेक्टर ने परीक्षा व्यवस्थाओं के संबंध में जानकारी प्राप्त की तथा परीक्षा कक्ष में शासकीय शिक्षकों की ही ड्यूटी लगाने के निर्देश दिये। उन्होंने परीक्षा कक्ष में एक टेबिल में एक ही परीक्षार्थी को बैठाये जाने की व्यवस्था

सुनिश्चित कराने के निर्देश दिये। कलेक्टर ने परीक्षा कक्ष में एक टेबिल में दो-दो परीक्षार्थियों के बैठाये जाने पर नाराजगी व्यक्त की। उन्होंने कहा कि माध्यमिक शिक्षा मंडल के निर्देशों का पालन सुनिश्चित कराये तथा कहीं भी नकल के प्रकरण न बनें और परीक्षा केन्द्र से 100 मीटर की दूरी तक अव्यक्त तत्वों की उपस्थिति न रहे। निरीक्षण के दौरान मुख्य कार्यपालन अधिकारी जिला पंचायत मेहताब सिंह गुर्जर, एसडीएम दुष्टि जायसवाल सहित स्कूल शिक्षा विभाग के अधिकारी उपस्थित रहे।

खनिजों के अवैध उत्खनन परिवहन, भंडारण के विरुद्ध सयुक्त जांच की कार्यवाही जारी



मीडिया ऑडिटर, रीवा (निप्र)। खनिज के अवैध उत्खनन, परिवहन एवं भंडारण पर कार्यवाही हेतु कलेक्टर दंडाधिकारी रीवा द्वारा गठित सयुक्त जांच दल द्वारा आज सुबह 7 बजे का निरीक्षण किया गया। निरीक्षण के दौरान बिना अनुमति संचालित ऋ मिनरल्स एवं अष्टयुजा स्टोन क्रेशर को बिना वैध अनुमति के संचालित पाए जाने पर खनिज को जप्त कर अवैध भंडारण के प्रकरण दर्ज किए गए, एवं अनुमति प्राप्त होने तक बंद रखने के निर्देश दिए गए संचालित करते पाए जाने पर सौज की कार्यवाही कि जाएगी प्रकरण तैयार कर कलेक्टर न्यायालय में प्रस्तुत किया जाएगा एक अन्य स्टोन क्रेशर सुभ्रात स्टोन क्रेशर

को शर्तों के पालन नहीं करने पानी का छिड़काव बांडेड़ी बाल का निर्माण नहीं करने पर नोटिस जारी करने की कार्यवाही कि जाएगी सयुक्त जांच दल द्वारा जनसुनवाई में प्राप्त शिकायत की जांच हेतु मध्यपुर का निरीक्षण किया गया। जांच के दौरान मौके पर खनन कार्य बंद पाया गया। एवं मौके पर उपस्थित लोगों को समझाश्री दी गई कि किसी प्रकार का खनन करते पाए जाने पर संबंधित के विरुद्ध कवाही की जाएगी सयुक्त जांच दल द्वारा लगातार कार्रवाई जारी है एवं क्षेत्र में सतत निगरानी रखी जा रही है। जांच के दौरान राजस्व विभाग, खनिज विभाग एवं विभाग के अधिकारी कर्मचारी सम्मिलित रहें।

परीक्षा देने जा रहे 3 छात्र समेत 5 घायल दो सड़क हादसे, सभी रीवा रेफर



मीडिया ऑडिटर, मऊगंज (निप्र)। नईगढ़ी थाना क्षेत्र में मंगलवार सुबह दो अलग-अलग सड़क हादसों में तीन छात्रों सहित पांच घायल हो गए। ये छात्र मॉडल स्कूल की परीक्षा देने जा रहे थे। सभी घायलों को ग्रामीणों की मदद से सामुदायिक स्वास्थ्य केंद्र नईगढ़ी में भर्ती कराया गया प्राथमिक उपचार के बाद उन्हें बेहतर इलाज के लिए रीवा स्थित संजय गांधी मेमोरियल अस्पताल रेफर कर दिया गया है चिकित्सकों के अनुसार, सभी घायलों की हालत फिलहाल स्थिर है पहला हादसा कटरा मऊगंज मुख्य मार्ग पर तेंदुआ

गांव के पास शिवराजपुर-शाहपुर मार्ग पर हुआ उमेश यादव (22) अपनी बाइक से छात्राएं सुमन यादव (17) और बिट्टी यादव (17) को मॉडल स्कूल नईगढ़ी परीक्षा दिलाने ले जा रहे थे इसी दौरान, मजदूरी के लिए निकले 60 वर्षीय हरिवंश साकेत साइकिल से सड़क पार कर रहे थे तेज रफ्तार बाइक हरिवंश साकेत की साइकिल से टकरा गई, जिससे बाइक सवारों और साइकिल सवार सहित सभी गंभीर रूप से घायल हो गए मौके पर मौजूद ग्रामीणों ने घायलों को तत्काल अस्पताल पहुंचाया दूसरा हादसा अकौरी मोड़ के पास हुआ है।

नगर निगम रीवा द्वारा विशेष वसूली शिविरों का आयोजन, 50 प्रतिशत छूट का लाभ उठाएं

मीडिया ऑडिटर, रीवा (निप्र)। नगर निगम रीवा द्वितीय वर्ष की समाप्ति को ध्यान में रखते हुए नगर निगम आयुक्त डॉ. सौरभ सोनवणे के निर्देश पर राजस्व वसूली, सम्पत्तिकर, जलकर और अवैध कॉलोनी शुल्क की शत-प्रतिशत वसूली के लिए वार्डवार विशेष शिविरों का आयोजन किया जा रहा है। ये शिविर 09 फरवरी से लेकर 02 मार्च 2026 तक आयोजित किए जाएंगे, जिसका उद्देश्य नगर निगम के बकाया करों का भुगतान करना है। शिविर का समय प्रातः 9:00 बजे से सायं 4:00 बजे तक निर्धारित किया गया है। इस क्रम में, 17 फरवरी को नगर निगम कार्यालय जौन क्र. 03 में विशेष शिविर आयोजित किया गया, जो वार्ड क्र. 12, 16 और 17 के नागरिकों के लिए था। इस शिविर में कॉलोनी वैधिकरण प्रक्रिया के



तहत 70,200 रुपए की राशि, सम्पत्तिकर बकाया राशि 3,53,222 रुपए और जलकर बकाया राशि 1,80,000 रुपए जमा कराए गए। नगर निगम द्वारा यह प्रयास किया जा रहा है कि नागरिकों को अपनी बकाया राशि का भुगतान करना सरल और सुविधाजनक हो इसके अतिरिक्त, 18 फरवरी को वार्ड 11 के लिए इन्द्रा नगर और वार्ड 13 के लिए रामजानकी मंदिर,

राहत मिल रही है। इन विशेष शिविरों का आयोजन नगर निगम द्वारा नागरिकों को उनके बकाया करों का भुगतान करने के लिए एक सरल और सहज तरीका उपलब्ध कराने के लिए किया जा रहा है। शिविरों के माध्यम से आमजनता को नगर निगम के विभिन्न करों का भुगतान करने का अवसर मिल रहा है, साथ ही वे नगर विकास में योगदान भी कर सकते हैं। नगर निगम ने नगरवासियों से अपील की है कि वे इन शिविरों का लाभ उठाएं और अपने बकाया करों का भुगतान कर नगर निगम की विकास योजनाओं में भागीदार बनें। अधिकारियों का कहना है कि यह पहल नगर निगम के संसाधनों को मजबूत करने में सहायक सिद्ध होगी, जिससे शहर के विकास कार्यों को गति मिलेगी।

दिवेश पार्क, रीवा में शिविर का आयोजन किया जाएगा। यह अभियान निरंतर जारी रहेगा, और नगर निगम द्वारा निर्धारित समय के अनुसार प्रत्येक वार्ड में शिविर आयोजित किए जाएंगे। नगर निगम के अधिकारियों ने यह भी बताया कि वर्तमान वित्तीय वर्ष में आवेसीय घर्षों पर सम्पत्तिकर में 50 प्रतिशत की छूट दी जा रही है, जिससे नागरिकों को अपने बकाया करों का भुगतान करने में

भठवा-गढ़ लिंक रोड पर ग्रामीणों ने खुद भरे गड्डे, रीवा में लंबे समय से उपमुख्यमंत्री से कर रहे टूलन बनाने की मांग

मीडिया ऑडिटर, रीवा (निप्र)। भठवा-गढ़ लिंक रोड की हालत इतनी खराब हो गई थी कि राहगीरों और वाहन चालकों के लिए यह खतरे का कारण बन गई थी। लंबे समय से मरम्मत का इंतजार कर रहे ग्रामीणों ने खुद ही सड़क के गहरे गड्डों को मिट्टी और बजरी से भरना शुरू कर दिया। स्थानीय लोगों का कहना है कि बारिश के बाद सड़क पूरी तरह जर्जर हो गई थी और कई बार दुर्घटनाओं की स्थिति बन चुकी थी। बारिश के बाद और बिगड़ी सड़क ग्रामीणों के मुताबिक बरसात के बाद भठवा-गढ़ लिंक रोड पर बड़े-बड़े गड्डे हो गए थे। वाहन चालकों को सड़क पार करने में भारी परेशानी हो रही थी। रात के समय गड्डे दिखाई नहीं देने



से दुर्घटनाओं का खतरा और बढ़ जाता था। किसान, छात्र और रोजाना आने-जाने वाले लोग सबसे ज्यादा प्रभावित हो रहे थे। ग्रामीणों ने खुद संपत्ती जिम्मेदारी प्रशासन की ओर से मरम्मत कार्य शुरू न होने पर ग्रामीणों ने खुद पहल की। उन्होंने मिट्टी और बजरी डालकर गड्डों को भरना शुरू किया, ताकि आवागमन सुधित

हो सके। ग्रामीणों का कहना है कि यह कदम मजबूरी में उठवाया गया, क्योंकि सड़क की स्थिति लगातार खतरनाक होती जा रही थी। पर्यटन स्थलों तक पहुंच में भी परेशानी स्थानीय ओम शुक्ला ने बताया कि उन्होंने उपमुख्यमंत्री राजेंद्र शुक्ला से इस लिंक रोड को 2 लेन में विकसित करने की मांग की है। उन्होंने कहा कि सड़क



चौड़ी और मजबूत होने से विन्ध्य क्षेत्र के प्रमुख पर्यटन स्थलों तक पहुंच आसान हो जाएगी। इनमें पूर्वा जलप्रपात, बहुती जलप्रपात, क्योटी जलप्रपात और अष्टभुजी माता मंदिर जैसे स्थल शामिल हैं। सड़क बेहतर होने से पर्यटन को भी बढ़ावा मिलेगा। स्थायी समाधान की उम्मीद ग्रामीणों का कहना है कि फिलहाल गड्डे भरने

खेत बना तालाब, बगिया बनी सहारा और कविता हुई लखपति कविता सोनकर की स्वावलंबन कहानी

मीडिया ऑडिटर, रीवा (निप्र)। जनपद पंचायत जवा के ग्राम पंचायत बराह की रहने वाली कविता सोनकर की कहानी महज एक व्यक्तिगत उपलब्धि नहीं है, बल्कि यह उन हजारों महिलाओं के लिए उम्मीद की किरण है जो घर की चारदीवारी से निकलकर खुद की पहचान बनाना चाहती हैं। एक समय था जब कविता के लिए परिवार की बुनियादी जरूरतों को पूरा करना एक चुनौती थी। लेकिन उनके भीतर कुछ बढ़ा करने की तपस् थी। बदलाव तब शुरू हुआ जब वे मध्यप्रदेश राज्य ग्रामीण आजीविका मिशन के अंतर्गत महालक्ष्मी स्वसहायता समूह से जुड़ीं। यहाँ से उन्हें न केवल आर्थिक मदद मिली, बल्कि आत्मविश्वास और सही दिशा भी मिली। कविता ने हार न मानने का संकल्प लिया और

बगिया माँ के नाम से जुड़ गईं। उन्होंने अपनी भूमि पर अमरूद की बगिया लगाई। लेकिन उन्होंने खाली जमीन का भी सदुपयोग अपने खेत में तालाब खुदवाया और उसमें वैज्ञानिक तरीके से मछली पालन शुरू किया, जिससे आज वे सालाना एक लाख रुपए की शुद्ध आय अर्जित कर रही हैं। मछली पालन की सफलता ने उनके साहस को दोगुना कर दिया। उन्होंने 60 हजार रुपए का दूसरा ऋण लिया और मुख्यमंत्री की महत्वाकांक्षी योजना 'एक



समूह से 45 हजार रुपए का ऋण लेकर अपनी बंजर जमीन को उपजाऊ बनाने का निर्णय लिया। कविता ने मत्स्यगो के सहयोग अपने खेत में तालाब खुदवाया और उसमें वैज्ञानिक तरीके से मछली पालन शुरू किया, जिससे आज वे सालाना एक लाख रुपए की शुद्ध आय अर्जित कर रही हैं। मछली पालन की सफलता ने उनके साहस को दोगुना कर दिया। उन्होंने 60 हजार रुपए का दूसरा ऋण लिया और मुख्यमंत्री की महत्वाकांक्षी योजना 'एक

बगिया माँ के नाम से जुड़ गईं। उन्होंने अपनी भूमि पर अमरूद की बगिया लगाई। लेकिन उन्होंने खाली जमीन का भी सदुपयोग अपने खेत में तालाब खुदवाया और उसमें वैज्ञानिक तरीके से मछली पालन शुरू किया, जिससे आज वे सालाना एक लाख रुपए की शुद्ध आय अर्जित कर रही हैं। मछली पालन की सफलता ने उनके साहस को दोगुना कर दिया। उन्होंने 60 हजार रुपए का दूसरा ऋण लिया और मुख्यमंत्री की महत्वाकांक्षी योजना 'एक